

प्रभु राम की आदर्शों भरी लीला



तिरुती में आदर्श रामलीला समिति की रामलीला में कैकई कोप भवन प्रसंग, प्रभु श्री राम के वन गमन, दशरथ के परलोक गमन आदि का मंचन देखने को भीड़ जुटी। कलाकारों का अभिनय देख दर्शक मंत्रमुग्ध रहे। अयोध्या में श्रीराम के राज्याभिषेक की तैयारियों के बीच कोप भवन में पड़ी महारानी कैकेयी को मनाने महाराज दशरथ पहुंचे। राम को वन और भरत को राज गद्दी का वचन पूरा किया। प्रभु राम ने खुशी से वन के लिए प्रस्थान किया। साथ में मां सीता और भाई लक्ष्मण भी निकल पड़े। तीनों ने जब वन के लिए प्रस्थान किया तो पूरी अयोध्यानगरी रो पड़ी। यह दृश्य देखकर दर्शक भी भावुक हो गए।

रसूलाबाद की रामलीला में शुक्रवार की रात राम-कैवट संवाद का मंचन हुआ। कलाकारों के अभिनय में दर्शक भाव विभोर होकर श्रीराम के जयकारे लगाते रहे। ब्लाक प्रमुख प्रतिनिधि छुन्नी दुबे ने प्रभु की आरती के साथ शुरुआत की। कलाकारों ने राम-कैवट संवाद के बाद सुगमनखा संवाद और नाक काटने का बेहतरीन मंचन कर दिल जीत लिया। वन में छल से सीता का होने हरण के बाद विरह में व्याकुल प्रभु राम की दर्द भरी पुकार ने भाव विभोर कर दिया। जटायु-रावण युद्ध के बाद प्रभु राम और जटायु के संवाद ने बेहतरीन छाप छोड़ी। खर-दूषण का सेना सहित वध करने का भी मंचन हुआ। समिति के उपाधिकारी पूरे समय मौजूद रहे।



डीएम ने दीया-बाती, एसपी ने खरीदा मिट्टी से बना तवा

पुखरायां के मेले में खरीदारी, स्वदेशी अपनाने का दिया संदेश

कार्यालय संवाददाता, कानपुर देहात

अमृत विचार: पुखरायां के बस स्टैंड परिसर में लगे स्वदेशी मेले में शनिवार को डीएम कपिल सिंह और एसपी श्रद्धा नरेंद्र पांडेय भी पहुंचे। उन्होंने मेले में लगे स्टालों का अवलोकन किया। डीएम ने मिट्टी के दीया-बाती व पूजा सामग्री खरीदी। एसपी ने मिट्टी से बना तवा, खादी की बेडशीट और औषधीय गुणों वाला चूर्ण खरीदा। अधिकारियों ने भ्रमण के दौरान हस्त निर्मित उत्पादों की सराहना की।

यूपी ट्रेड शो के तहत आयोजित मेले में डीएम-एसपी ने मिट्टी के कुकर, तवा, गिलास, कटोरी, थाली चम्मच, प्लेट, दीपक की उत्कृष्ट कलाओं का अवलोकन किया। कारीगरी को देखकर खुश जिलाधिकारी ने उद्यमियों के परिश्रम, कौशल सृजनशीलता की सराहना की और कहा कि इससे स्थानीय अर्थव्यवस्था को मजबूती



मिट्टी का तवा खरीदती एसपी श्रद्धा।



दीया और बाती खरीदे डीएम कपिल।

मिलेगी। सरकार के स्वदेशी कार्यक्रम की संकल्पना पूरी होगी। जिलाधिकारी ने कहा मेले के माध्यम से प्रधानमंत्री के आत्मनिर्भर भारत और मुख्यमंत्री के वोकल फॉर लोकल के संकल्प को साकार किया जा रहा है। स्वदेशी उत्पादों को अपनाने की अपील कर, बोले विदेशी वस्तुओं पर निर्भरता कम करके स्वदेशी वस्तुओं का प्रयोग करें। जिलाधिकारी ने बताया कि ट्रेड शो स्वदेशी मेले में हस्त निर्मित वस्तुओं की प्रदर्शनी लगाई गई है। इसमें अचार मुरब्बा मूर्तियां, मिट्टी के दीये, स्वयं सहायता समूह

द्वारा बनाए गए मोमबत्ती अगबत्ती दीपक सहित अन्य जनपद के स्थानीय उत्पादों की प्रदर्शनी लगाई गई है। इससे अवश्य ही स्वदेशी उत्पाद को बढ़ावा मिलेगा और स्थानीय कारीगरों के उत्पादों की मांग बढ़ने से आर्थिक स्थिति मजबूत हो सकेगी। जिलाधिकारी ने कहा कि जनपद वासियों से अपील है कि लगे ट्रेड शो स्वदेशी मेले में अधिक से अधिक संख्या में पहुंचकर स्वदेशी वस्तुओं की खरीदारी करें। यहां डीआईसी के जीएम, नगर पालिका के अधिशासी अधिकारी आदि मौजूद रहे।

पिटाई में घायल युवक की कानपुर में थर्मी सांसें

संवाददाता, मुंगीसापुर

अमृत विचार: कस्बे में 19 सितंबर को बाइक टकराने पर हुए विवाद के बाद दो युवकों को पिटाई से गंभीर रूप से घायल हुए बाइक सवार की शक्रवार की रात कानपुर के अस्पताल में इलाज के दौरान सांसें थम गईं। परिजनों ने हत्या का मुकदमा दर्ज करने के लिए हंगामा किया, जिन्हें पुलिस ने शांत कराया।



अखिलेश पांडेय।

सिकंदरा थाना क्षेत्र के डुबकी गांव के सालिगराम पांडेय का 45 वर्षीय पुत्र अखिलेश पांडेय 19 सितंबर को मुंगीसापुर कस्बे आया था। इसी दौरान बाइक टकराने पर कस्बे के आमिर पुत्र जमील और अरमान ने मारपीट कर उसे घायल कर दिया था। गंभीर रूप से घायल अखिलेश को पुलिस ने सीएचसी में भर्ती कराया था, जहां हालत नाजुक में डाक्टर ने प्राथमिक उपचार के बाद कानपुर रेफर कर दिया था।

● **एक महीने पहले मुंगीसापुर कस्बे के दो युवकों ने की थी मारपीट**

● **मौत के बाद परिजनों का हंगामा हत्या की धाराएं बढ़ाने की मांग**

गहरी चोट होने के कारण परिजन अखिलेश पांडेय को कानपुर के एक निजी अस्पताल ले गए, जहां एक महीने तक संघर्ष करने के बाद उसकी मौत हो गई।

इधर, घायल अखिलेश की पत्नी अलका पांडेय ने आमिर व अरमान के विरुद्ध डेरापुर थाने में मारपीट का मुकदमा दर्ज कराया था, लेकिन युवक की मौत होने के बाद शनिवार को परिवार के लोग शव को लेकर मुंगीसापुर पहुंचे और मारपीट के मुकदमे को हत्या में तरमीम कर आरोपियों की गिरफ्तारी की मांग करने लगे। थाना प्रभारी संजेश कुमार ने बताया कि मारपीट का मुकदमा दर्ज है। अब मुकदमे में धाराएं बढ़ाकर कार्रवाई की जाएगी। जल्द ही गिरफ्तारी भी होगी।

छात्र-छात्राओं को बांटी गई छात्रवृत्ति

कानपुर देहात। अलग-अलग शिक्षण संस्थानों के छात्र-छात्राओं को छात्रवृत्ति बांटी गई। विद्यालयों के शिक्षक और बच्चों के अभिभावक कार्यक्रम में उपस्थित रहे।

जिला समाज कल्याण अधिकारी गीता सिंह ने बताया कि वित्तीय वर्ष 2025-26 अनुसूचित जाति, सामान्य वर्ग, अन्य पिछड़ा वर्ग और अल्पसंख्यक वर्ग के कक्षा 9-10 एवं कक्षा 11-12 के छात्र-छात्राओं को छात्रवृत्ति दी गई है। मां अन्नपूर्णा जनात इंटर कालेज कांधी में पूर्वदशम में अनुसूचित जाति के 66, सामान्य वर्ग के 17, अन्य पिछड़ा वर्ग के 76, अल्पसंख्यक वर्ग के 7 छात्र-छात्राओं एवं दशमोत्तर में अनुसूचित जाति के 24, सामान्य वर्ग के 8 व अल्पसंख्यक वर्ग के 08 छात्र-छात्राओं को छात्रवृत्ति स्वीकृति प्रमाण-पत्र का वितरण किया गया। उन्होंने बताया कि जनपद में पूर्वदशम योजना में 5293 व दशमोत्तर छात्रवृत्ति (कक्षा 11-12) योजना में 365 इसप्रकार कुल 5658 छात्र-छात्राओं को छात्रवृत्ति स्थानान्तरित की गई है।

समाधान दिवस | **भोगनीपुर में 5 शिकायतें हल, मैथा में एक भी निस्तारित नहीं**

दुबारा शिकायत नहीं आनी चाहिए

कार्यालय संवाददाता, कानपुर देहात

अमृत विचार: जिला स्तरीय तहसील समाधान दिवस भोगनीपुर तहसील में हुआ, जहां डीएम कपिल सिंह और एसपी श्रद्धा नरेंद्र पांडेय ने फरियादियों का दर्द सुना। डीएम ने अफसरों को निर्देश दिए कि समय से समाधान कराएं। शिकायतकर्ता से फीड बैक भी लें। एक ही व्यक्ति की शिकायत दोबारा न आए।

संपूर्ण समाधान दिवस में कुल 53 शिकायतें हुईं, जिनमें से पांच का निस्तारण निस्तारण हुआ। शेष शिकायतों को जल्द करने के निर्देश दिए गए। डीएम ने अधिकारियों से कहा कि फरियादी से निस्तारण का फीडबैक अवश्य लिया जाए। जिला स्तरीय अधिकारी खुद फीडबैक लें। निस्तारण में कोई भी लापरवाही न हो, यह मुख्यमंत्री की प्राथमिकताओं में है। उन्होंने कहा कि आज प्राप्त



भोगनीपुर तहसील में फरियाद सुनते डीएम और एसपी।

अमृत विचार

हुई शिकायतों का अधिकारी टीम बनाकर जांच करें और निस्तारण सुनिश्चित करें। चक्रोड पैमाइश, अवैध कब्जे संबंधी शिकायतों को प्रभावी तरीके से हल कराएं। सभी विभागीय अधिकारी ठान लें कि कोई भी शिकायत लंबित न रहे। यहां उप जिलाधिकारी, क्षेत्राधिकारी, जिला वन अधिकारी, सीएमओ सहित जिला स्तरीय अधिकारी रहे।

शिवली संवाददाता के मुताबिक

मैथा तहसील में एडीएम प्रशासन अमित कुमार और एसपी राजेश पांडेय ने शिकायतें सुनीं। यहां कुल 33 शिकायतें आईं। एक भी निस्तारित नहीं हुई। इस मौके पर प्रभारी एसडीएम प्रद्युम्न कुमार, तहसीलदार सुनील कुमार, नायब तहसीलदार अनुरुद्ध कुमार, बीडीओ संजु सिंह, एबीएसए सपना सिंह, एडीओ पंचायत वीरेंद्र पाल, एडीओ समाज कल्याण धीरज रहे।

धनतेरस की बाजारों में रात तक खरीदारी

रसूलाबाद। शनिवार को धनतेरस पर बाजारों में भारी भीड़ रही। लोगों ने लक्ष्मी-गणेश की मूर्तियों के साथ खील गट्टे, खिलौने, वस्त्र, गहने, चांदी के सिक्के, बर्तन आदि खरीदे। ग्राहकों की भीड़ के चलते दुकानदारों में भी उत्साह रहा। लोगों ने झाड़ू के साथ गृहोपयोगी वस्तुएं, वस्त्र, बर्तन, सोने-चांदी के गहने आदि खरीदे। सुबह से देर रात तक बाजार गुलजार रहे। कस्बे में शनिवार को साप्ताहिक बाजार में किसानों ने अपनी सब्जियां बेचीं।

आपस में टकराई दो मोटर साइकिलें, तीन घायल मुंगीसापुर। शनिवार की शाम कस्बा निवासी शुभ गुप्ता (17), उसका साथी मो.सैफ बाइक से डेरापुर मेला देखने जा रहे थे। लाइपुर पैट गांव के पास डेरापुर के सनिहापुर गांव के अखिलेश (25) की बाइक से भिड़त हो गई, जिसमें तीनों गंभीर रूप से घायल हो गए। घायलों को डेरापुर सीएचसी से मेडिकल कॉलेज रेफर कर दिया गया।

New

DASTAK

Classes

दस्तक, आपके सफलता की

The classes are known for preparing students for various exams like

SSC, BANK, UPSI, UPP

Address: Sharada Nagar Crossing No 9, Infront of Anurag Hospital, Kakadeo Kanpur Uttar Pradesh.

CONTACT: 7607780084, 7080270066

Vikash Pathak

धनतेरस एवं दीपावली की हार्दिक शुभकामनाएं

AGRA-VALA

SWEET- NAMKEEN- BAKERY

ORDER NOW

SWIGGY ZOMATO

Gumti No.5, Kanpur, Mob: 9956904924, 7275220455

होहिं सगुन सुभ बिबिधि बिधि बाजहिं गगन निसान।
पुर नर नारि सनाथ करि भवन चले भगवान॥

प्रभु श्रीरामलला के विग्रह की प्राण प्रतिष्ठा के दूसरे एवं निरंतर नौवें वर्ष अनंत आस्था के दीयों से दीप्तिमान होगी श्रीरामनगरी

19 अक्टूबर, 2025 | श्रीअयोध्या धाम

हर्षित अयोध्या-अलौकिक दीपोत्सव

- मर्यादा पुरुषोत्तम प्रभु श्रीराम का माता सीता और लक्ष्मण जी के साथ अयोध्या आगमन
- प्रभु श्रीराम-माता सीता एवं लक्ष्मण जी का प्रतीकात्मक पुष्पक विमान से अवतरण एवं भरत मिलाप
- प्रभु श्रीराम-माता जानकी का पूजन, वंदन/आरती एवं प्रभु श्रीराम का प्रतीकात्मक राज्याभिषेक

गरिमामयी उपस्थिति

पूज्य संत एवं धर्माचार्य

आनंदीबेन पटेल

राज्यपाल, उत्तर प्रदेश

सूर्य प्रताप शाही

मंत्री, कृषि, कृषि शिक्षा एवं कृषि अनुसंधान, उत्तर प्रदेश

योगी आदित्यनाथ

मुख्यमंत्री, उत्तर प्रदेश

जयवीर सिंह

मंत्री, पर्यटन एवं संस्कृति, उत्तर प्रदेश

एवं अन्य गणमान्य महानुभाव

विशेष आकर्षण

- 2,100 अर्चकों द्वारा मां सरयू की महाआरती • श्रीराम के जीवन दर्शन पर शोभायात्रा/झांकी एवं प्रदर्शनी
- राष्ट्रीय एवं अंतरराष्ट्रीय रामलीलाओं का मंचन • विविध राज्यों की नृत्य प्रस्तुतियां • 100 कलाकारों की संगीतिक प्रस्तुति
- मल्टीमीडिया प्रोजेक्शन मैपिंग • 3-डी होलोग्राफिक म्यूजिकल लेजर शो • कोरियोग्राफ्ड 1,100 ड्रोन का भव्य म्यूजिकल शो
- म्यूजिकल ग्रीन फायर क्रैकर्स शो • भव्य हाइड्रोलिक स्क्रीन • वॉटर टैबल • विशेष सेल्फी पॉइंट

लाइव प्रसारण

DD NEWS व Youtube.com/DDNEWS Youtube.com/dduttarpradesh

दिनांक : 19 अक्टूबर, 2025
समय : सायं 5:00 बजे

स्थान :
राम की पैड़ी, अयोध्या

सूचना एवं जनसम्पर्क विभाग, उत्तर प्रदेश

न्यूज ब्रीफ

समरसता व भाईचारे का संदेश देते त्योहार

शिवली। दीपावली के पूर्व धनतेरस के मौके पर क्षेत्र बैरी असई में राम जानकी डिग्री कॉलेज में राज्यमंत्री प्रतिभा शुक्ला व पूर्व सांसद अनिल शुक्ल वारसी ने सामाजिक कार्यकर्ताओं व शिक्षकों को सम्मानित किया। राज्यमंत्री ने इस मौके पर कहा कि समाज में समरता होना ही सभी पूर्वा का उद्देश्य है। सामाजिक क्षेत्र में बिना किसी आर्थिक लाभ के लोगों के हित में सक्रिय लोगों का सम्मान करना स्वयं सम्मानित करना है। उन्होंने कहा कि शिक्षक आने वाली पीढ़ी में संस्कार डालने का बड़ा काम करते है। शिक्षित बालक बालिकाएं ही देश को आगे लेकर जाएंगी। पूर्व सांसद अनिल शुक्ला ने कहा कि त्योहार भाई चारे का संदेश देते है।

सीएचसी को एक्स-रे मशीन की सौगात

हमीरपुर। धनतेरस पर कस्बा सहित क्षेत्रवासियों को एक्स-रे मशीन की सौगात मिली है। सीएचसी के प्रभारी चिकित्सा अधिकारी डॉ. बृजेंद्र राजपूत ने बताया कि शनिवार को सीएमओ डॉ. गौतम सिंह की उपस्थिति में एक्स-रे मशीन की शुरुआत हो गई है जिससे मरीजों को लाभ मिलेगा और एक्स-रे के लिए कहीं जाने की आवश्यकता नहीं पड़ेगी। इस मौके पर डॉ. शिवजी गुप्ता, एक्स-रे टेक्निशियन प्रदीप कुमार, डॉ. मनुलिका वर्मा, डॉ. एसके सचान सहित स्टाफ मौजूद रहा।

कुरारा नगर पंचायत कर्मियों का सम्मान

हमीरपुर। नगर पंचायत सभागार में शनिवार को धनतेरस पर अध्यक्ष आशारानी कबीर ने कर्मचारियों और 80 सफाई कर्मचारियों को अंग वस्त्र भेंट कर दीपावली की शुभकामनाएं दी। उन्होंने कहा कि दीपावली का त्योहार सुख-शांति और समृद्धि के लिए हवॉल्लास साथ त्योहार मनाएं। इस मौके पर सोनू कबीर, अनिरुद्ध पांडे, अभित द्विवेदी, नगर पंचायत के कर्मी व सफाई कर्मचारी मौजूद रहे।

किसान ने खाया जहर गंभीर हालत में भर्ती

हमीरपुर। क्षेत्र के अलरा निवासी बृजेंद्र कुमार ने बताया कि भाई रामरूप तिवारी ने जहरीले पदार्थों का सेवन कर लिया। हालत बिगड़ने पर उसे कस्बे के समुदायिक स्वास्थ्य केंद्र में भर्ती कराया गया, जहां इयूटी में तैनात डॉक्टर ने प्राथमिक उपचार के बाद हालत में सुधार न होते देख उसे जिला अस्पताल के लिए रेफर कर दिया है। थाना प्रभारी निरीक्षक योगेश तिवारी ने बताया कि ऐसी कोई सूचना नहीं है।

ठेकेदार के खिलाफ उत्पीड़न की रिपोर्ट

हमीरपुर। कस्बे के चांद थोक निवासी जगदीश वर्मा ने तहरीर में बताया कि वह नगर पंचायत के ठेकेदारों के कार्य कराकर अपनी रोजी-रोटी चलाता है। नगर पंचायत के ठेकेदार प्रत्युष साहू का कार्य उसने कराया था। मजदूरी मांगने पर ठेकेदार ने उसे जातिसूचक शब्दों से गाली गलौज की और मजदूरी देने से मना कर दिया। पुलिस ने मजदूर की तहरीर पर ठेकेदार के खिलाफ दलित उपीड़न एक्ट की धाराओं में मुकदमा दर्ज किया है।

ठेकेदार के खिलाफ थाने में दी तहरीर

हमीरपुर। कल्ला गांव के जयसिंह प्रजापति ने थाने में तहरीर देकर बताया कि वह ईंट भट्ठा में मजदूरी करने गया था, जहां राठ क्षेत्र के अकीना गांव के ठेकेदार कल्लू ने उसकी पत्नी को अपने प्रेम जाल में फांस लिया। ठेकेदार को फांस से बातवीर करने से रोकने पर अभद्रता करते हुए जान से मारने की धमकी दे रहा है।

अंधेरगढ़ी

साहब ! मृत्यु प्रमाण पत्र नहीं जारी का रहा है वीडोओ

संवाददाता बिल्हौर

अमृत विचार। बिल्हौर ब्लाक के सभागार में संपूर्ण समाधान दिवस का आयोजन किया गया। इस अवसर पर अपर जिला अधिकारी न्यायिक चंद्रशेखर की अगुवाई में बिल्हौर तहसील के तमाम अधिकारियों ने पीड़ितों की शिकायतों को सुना। 73 शिकायतें आई इनमे से 8 शिकायतों का मौके पर निस्तारण किया गया।

संपूर्ण समाधान दिवस में बिल्हौर तहसील के रहमतपुर गांव के कुछ लोगों द्वारा तहसील परिसर से ही कुछ दूरी पर हो रही अवैध प्लॉटिंग के बारे में शिकायत की गई। लोगों ने आरोप लगाया गया कि ग्राम समाज की भूमि

अनियंत्रित होकर पलटी कार, बच्ची की गई जान

मरियानी गांव के सामने हाईवे पर शनिवार सुबह हुआ हादसा

संवाददाता, चौबेपुर

अमृत विचार। क्षेत्र के मरियानी गांव के सामने हाईवे पर शनिवार सुबह तेज रफ्तार कार अनियंत्रित होकर डिवाइडर से टकराने के बाद पलट गई। हादसे में कार सवार एक बच्ची की मौत हो गई। जबकि साथ रहे परिजनों को भी चोट आई। सूचना पर पहुंची पुलिस ने पंचनामा के बाद शव को पोस्टमार्टम के लिए भिजवाया। वहीं बच्ची की मौत से परिजनों में कोहराम मच गया।

बसों कानपुर, निवासी दीपक सक्सेना शनिवार सुबह अपने भाई अमन, पिता राम किशोर पत्नी सुमन व 7 वर्षीय बेटी तन्वी के साथ कार द्वारा घर से बेवर जा रहे थे। तभी करीब 11:30 बजे क्षेत्र के मरियानी गांव के सामने हाईवे पर तेज रफ्तार कार अनियंत्रित होकर डिवाइडर से टकराने के बाद पलट गई। हादसा

● कानपुर से बेवर मैनपुरी जाते समय हुआ हादसा



क्षतिग्रस्त खड़ी कार के पास खड़े लोग।

देख दौड़े ग्रामीणों ने आनन-फानन कार में फंसे लोगों को बाहर निकाला और घटना की सूचना पुलिस को दी। मौके पर पहुंची पुलिस ने सभी घायलों को उपचार के लिए सीएचसी भेजा। वहां पर मौजूद डॉक्टरों ने बच्ची तन्वी को मृत

● कार में सवार चार अन्य लोग हुए घायल



अमृत विचार

घोषित कर दिया। घटना से परिजनों का रो-रोकर हाल बेहाल हो गया। प्रभारी निरीक्षक आशीष कुमार चौबे ने बताया कि तेज रफ्तार कार के अनियंत्रित हो जाने से हादसा हुआ है। पंचनामा के बाद शव को पोस्टमार्टम के लिए भेजा गया।

दुकानदार बेचने के साथ-साथ देंगे पटाखे चलाने की भी जानकारी

कार्यालय संवाददाता, कानपुर देहात

अमृत विचार: जनपद में आतिशबाजी से संबंधित दुर्घटनाओं की रोकथाम एवं जन-धन की सुरक्षा सुनिश्चित करने के उद्देश्य से जिला आपदा प्रबंधन प्राधिकरण द्वारा एडवायजरी जारी की गई है। इसमें आतिशबाजी निर्माण इकाइयों, विक्रेताओं तथा पटाखों के परिवहन और भंडारण से जुड़े लोगों को मानकों का कड़ाई से पालन करने के निर्देश दिए गए हैं।

एडीएम व प्रभारी अधिकारी, आपदा प्रबंधन दुष्यंत कुमार मोर्य ने बताया कि दीपावली पर्व पर आतिशबाजी का प्रयोग बढ़ने से आगजनी, विस्फोट या अन्य दुर्घटनाओं की संभावना रहती है, इसलिए जिला प्रशासन द्वारा यह दिशा-निर्देश जारी किए गए हैं ताकि किसी भी प्रकार की अप्रिय घटना को रोका जा सके। उन्होंने पटाखा निर्माण इकाइयों हेतु दिशा-मानकों के अनुरूप सुरक्षा निर्देश जारी किए जिसमें केवल वैध लाइसेंसधारक इकाइयों द्वारा ही

पीओपी नहीं, मिट्टी की मूर्तियों की मांग

कानपुर देहात। दीपों के त्योहार दीपावली के नजदीक आते ही मूर्ति कारीगर गणेश लक्ष्मी की मूर्ति तैयार करने में लगे हैं। दीपावली पर्व पर गणेश लक्ष्मी के पूजन का विशेष महत्व है। पीओपी की मूर्ति के पूजन की मान्यता कम होने से मिट्टी की बनी मूर्ति की बिक्री बाजार में अब फिर से बढ़ गई है।

दीपावली पर गणेश लक्ष्मी व कुबेर के पूजन का विशेष महत्व माना गया है। बिक्री के लिए मूसानगर बाजार में मूर्ति की दुकानें सजने लगीं। मूसानगर के कुंभकार मोहाल, किसान मोहाल व मूसानगर बांगर के खालेशहर, गढ़, फतेपुर में कुम्हार गणेश लक्ष्मी की मूर्ति के स्वरूप को अन्तिम रूप देने में लगे है। मूसानगर निवासी, जगजीवन, कल्लू, महेंद्र, सर्वेन्द्र ने बताया कि दीपावली में गणेश लक्ष्मी की मूर्ति अभी तक प्लास्टर आफ पेरिस से बनी मूर्ति की बिक्री ज्यादा रहती थी। बीते दो वर्षों से देशी के प्रति जागरुकता व मिट्टी से बनी गणेश लक्ष्मी की मूर्ति के पूजन का विशेष महत्व माने जाने के कारण मिट्टी से बनी गणेश लक्ष्मी की मूर्ति की बिक्री बढ़ी है।

दुकानदार बेचने के साथ-साथ देंगे पटाखे चलाने की भी जानकारी

- अग्निशमन विभाग के मानकों का हर हाल में पालन करने के निर्देश
- दीपावली पर अग्रिय घटनाओं की रोकथाम के लिए एडवायजरी

पटाखों का निर्माण किया जाएगा। निर्माण कार्य स्थल पर अग्निशमन यंत्र, बालू, पानी आदि अग्निशमन सामग्री पर्याप्त मात्रा में उपलब्ध रहनी चाहिए, निर्माण स्थल पर धूम्रपान, मोबाइल फोन आदि के प्रयोग पर पूर्णतः प्रतिबंध रहेगा, सभी श्रमिकों को सुरक्षा प्रशिक्षण प्रदान किया जाए तथा कार्य करते समय सुरक्षा वर्दी और उपकरणों का अनिवार्य उपयोग किया जाए, विस्फोटक या ज्वलनशील पदार्थों का भंडारण निर्धारित मात्रा एवं पृथक स्थानों पर किया जाए, निर्माण स्थल पर विद्युत व्यवस्था पूरी तरह सुरक्षित हो तथा तारों की ढीली या टूटी स्थिति न हो, पटाखों के निर्माण, परिवहन एवं भंडारण हेतु सभी इकाइयों निर्धारित सुरक्षा मानकों के अनुरूप कार्य करें। इसके अलावा, कार्य स्थल पर

धनतेरस पर बाजार में उमड़ी खरीदारों की भीड़, उल्लास

संवाददाता, चौबेपुर

● दोपहर से लेकर देर रात तक लोग करते रहे खरीदारी

अमृत विचार। दीपावली से पूर्व शनिवार को धनतेरस पर कस्बे की बाजार में सुबह से लेकर देर शाम तक खूब चहल-पहल रही। परंपरा के अनुसार लोगों ने अपनी क्षमता के मुताबिक विविध वस्तुओं की खरीदारी की। सर्वाधिक भीड़ बर्तनों की दुकानों पर नजर आई। वहीं आभूषण, दो पहिया वाहन, कपड़ों व इलेक्ट्रॉनिक दुकानों पर भी ग्राहकों ने खरीदारी की।

धनतेरस पर्व पर शनिवार सुबह से ही कस्बे की बाजार में रौनक दिखी। बिदुर तिराहा से लेकर बंदी माता तिराहा व बेला रोड पर मार्ग के दोनों ओर सजी दुकानों पर खरीदारों की भीड़ लगी रही। भव्य सजावट के साथ दुकानदारों ने ग्राहकों की पसंद के मुताबिक कीमत को ध्यान में रखते हुए वस्तुओं का संग्रह किया। ज्वैलर्स संजय गुप्ता, विष्णु, शिवओम व अंशु शुक्ला आदि ने बताया कि सोने व चांदी के दाम

अधिक होने के चलते ज्यादातर लोगों ने चांदी के सिक्रे ही लिए। बाइक विक्रेता रामजी त्रिवेदी ने बताया पूर्व की तरह इस बार भी त्योहार पर ग्राहकों की भीड़ रही। इसी तरह इलेक्ट्रॉनिक उत्पाद विक्रेता छोटे कटियार व राजेश कटियार के बतायेनुसार त्योहार पर इंडक्शन चूल्हा, एलईडी टीवी व म्यूजिक सिस्टम आदि की मांग रही। युवाओं में



रंगोली के साथ मौजूद छात्राएं।

अमृत विचार

रंगोली प्रतियोगिता में बच्चों ने दिखाई प्रतिभा

संवाददाता, चौबेपुर

अमृत विचार। दीपावली पर्व पर कस्बा स्थित वीवीआईपी स्कूल में कार्यक्रम का आयोजन किया गया। इस दौरान बच्चों द्वारा आकर्षक रंगोली सजाये जाने के साथ रामलीला का मंचन भी किया गया। कस्बे के बेला मार्ग स्थित वीवीआईपी स्कूल में दीपावली पर आयोजित कार्यक्रम में शनिवार सुबह बच्चे प्रभु श्री राम, लक्ष्मण, सीता व हनुमान का रूप धरकर पहुंचे। विद्यालय चेयरमैन डॉ पुरुषोत्तम बाजपेई ने मर्यादा पुरुषोत्तम श्री राम के जीवन पर

चर्चा कर बच्चों से उनके आदर्शों को अपनाने की बात कही। इस दौरान बच्चों द्वारा प्रभु श्री राम के अयोध्या वापसी का मंचन किया गया। इस मौके पर रंगोली प्रतियोगिता का भी आयोजन हुआ। अव्वल रहे बच्चों को विद्यालय के चेयरमैन द्वारा पुरस्कृत किया गया। बच्चों को मिष्ठान वितरित किया गया। कार्यक्रम में विद्यालय सचिव आदित्य बाजपेई, प्रधानाचार्य अंकित वाजपेई, बीना दुबे, कैफ़ी आजमी, डॉ राजेश बाजपेई, निधि जागृति, नेहा, सीमा सिमरन ,सोनाली व रजत आदि शिक्षकों के साथ बड़ी संख्या में बच्चे मौजूद रहे।

आढ़ती की तीन लाख की लाही व तिल चोरी

संवाददाता, कुरारा (हमीरपुर)

अमृत विचार। स्थानीय कृषि उत्पादन मंडी समिति स्थिति कृष्णा ट्रेडर्स में लाही तिल गोदाम से करीब 3 लाख का माल चोर चोरी कर ले गए। पीड़ित व्यापारी ने अज्ञात चोरों के खिलाफ थाने में तहरीर देकर कार्रवाई की मांग की है।

स्थानीय मंडी समिति में कृष्णा ट्रेडर्स के गोदाम मालिक विजय शुक्ला ने दी तहरीर में बताया कि गुरुवार रात चोरों ने मंडी समिति की बाउंड्री के रोशनदार से घुसकर 36 क्विंटल लाही व साढ़े 6 क्विंटल तिल चोरी ली है। वहीं इसी

के बगल में श्रीगल्ला स्टोर से चार बोरी लाही की चोरी हुई है। इस चोरी की वारदात सीसीटीवी कैमरे में कैद हुई है। जिसमें करीब आठ चोर चार पहिया वाहन, एक बाइक से आते दिख रहे हैं। चोरी की घटना में प्रयुक्त चार पहिया वाहन का नंबर साफ नहीं दिख रहा है। कोतवाली प्रभारी निरीक्षक राम आसरे सरोज ने बताया कि गल्ला मंडी में चोरी की तहरीर मिली है। जिसकी जांच की जा रही है। उधर थानाक्षेत्र के भैंसा पाली गांव में शुक्रवार रात करीब एक बजे अशोक पाल की घर के बाहर करीब एक लाख कीमत की बंधी दो दुधारू भैंस चोर चोरी करके ले गए।

दीयों संग सज रहीं लक्ष्मी-गणेश की मूर्तियां

संवाददाता, रसूलाबाद

अमृत विचार। रसूलाबाद के रहीम नगर व सलेमपुर मेहरा में मिट्टी से जीवंत लक्ष्मी गणेश की मूर्तियां एवं दीपावली में प्रयुक्त किए जाने वाले दीप बनाने का काम इस समय जोरों पर है। सलेमपुर मेहरा में मिट्टी के दिए बनाते लालू पिता महेंद्र ने बताया कि यह काम उनके यहां लगभग चार-पांच पीढ़ियों से हो रहा है। शादी विवाह के सीजन में वे लोग कुल्हड़ बनाने का काम करने लगते हैं। मूर्तियां बनाने का काम उनके यहां नहीं होता है। एक दिन में वह लगभग 1000 से 1500 तक दीपक बना लेते हैं और 80 से 100 रुपए सैकड़ तक की कीमत पर बेच लेते

● रहीम नगर और सलेमपुर मेहरा में दिन रात लगे कारीगर

हैं जब कि कस्बे के रहीम नगर निवासी उमेश, श्याम सुंदर ,अमरू, बाबूलाल, सरोज आदि गणेश लक्ष्मी की मूर्तियां बनाने का काम लगभग एक माह पहले से ही शुरू कर देते हैं।

पहले मिट्टी को गुंधकर बनाया जाता है। इसके बाद सांचे में ढालकर मूर्तियों का स्वरूप दिया जाता है। बाद में उसे आवे में पकाया जाता है। उन पर रंग रोगन का काम शुरू होता है। व्यापक पैमाने पर काम करने वाले यह परिवार अपनी मूर्तियां कानपुर ले जाकर वहां के विक्रेताओं को थोक में बेच देते हैं।



कला मनुष्य को प्रकृति के साथ एक-दूसरे के साथ तालमेल बिठाने का मौका देती है। धनतेरस पर हम अपने घर को सजाते हैं, जो कला का ही एक रूप है, और इस कला के माध्यम से हम प्रकृति के साथ सामंजस्य बिठाते हैं।
-रवीन्द्रनाथ टैगोर

कानपुर के प्रमुख समाचार

- न्यायालय की छठी मंजिल से कूदकर स्टेजो ने दी जान- II
- सड़कों पर धूल-मिट्टी पर छिड़काव नहीं- III
- छोटी दीपावली, नरक चतुर्दशी आज, जलैगे दीप- IV


कानपुर, रविवार 19 अक्टूबर 2025



धनतेरस पर सोना-चांदी भी चमका, 500 करोड़ का हुआ व्यापार, 18 हजार दो पहिया बिके, 2500 चार पहिया वाहन सड़क पर उतरे

कार्यालय संवाददाता, कानपुर

अमृत विचार। शहर में धनतेसरा पर बाजारों में धनवर्षा हुई। महंगा होने के बावजूद सोना व चांदी भी खूब बिका। हीरा व कुंदन की ज्वेलरी भी खरीदारों को लुभा गई। रियल इस्टेट और मिठाई कारोबार भी खूब चमका। शहरवासियों ने वाहनों की भी जमकर खरीदारी की। 18 हजार दो पहिया वाहन सड़क 25 सौ चार पहिया वाहन सड़क पर उतरे। इसके अलावा बर्तन, कपड़े, मूर्तियाँ, सजावटी सामान, इलेक्ट्रॉनिक्स आइटम की भी जमकर खरीदारी हुई। दावा किया गया कि शहर में 1500 करोड़ से अधिक कारोबार हुआ।



અમૃત વિચાર

बाद बाजारों में ग्राहकों की भीड़ उमड़ने लगी। देर रात तक दुकानों में खरीदारी होती रही। सबसे ज्यादा लोगों का आकर्षण सोने व चांदी की ओर रहा। बिरहाना रोड, चौक सर्राफा, स्वरूप नगर, आर्य नगर,

विद्यार्थी मार्केट, लाल बंगला में लोगों ने सिक्कों व आभूषणों की खरीदारी की। सबसे बड़ी ज्वेलरी बाजार बिरहाना रोड में भी भीड़ रही। चांदी के सिक्कों के खरीदार अधिक रहे। व्यापारियों ने बताया

बाजार में हीरे भी चमके

- शहर में हीरो की प्रति भी खरीदारों ने रुझान दिखाया। खासतौर पर निजी कंपनियों के सर्टिफाइड हीरों के प्रति सबसे अधिक दिवानगी रही। कारोबारियों का कहना है कि शहर में लगभग 80 करोड़ रुपये के हीरे घनतेरस पर खरीदे गए। सोने के भाव बढ़ने पर अधिक बजट वाले खरीदार हीरों की ओर आकर्षित हुए।



लोगों ने पीतल के बर्तन खरीदे ।

अमृत विचार

सिटी ब्रीफ

दीपावली पर शाम 7 तक चलेगी मेट्रो

कानपुर। दीपावली पर 20 अक्टूबर को कानपुर मेट्रो ट्रेन सेवाएं सुबह 6 बजे से शाम 7 बजे तक उपलब्ध रहेंगी। दोनों टर्मिनल स्टेशनों यानी आईआईटी मेट्रो स्टेशन और कानपुर सेंट्रल मेट्रो स्टेशन से मेट्रो ट्रेन सुबह से शुरू होंगी और अखिराई ट्रेन शाम 7 बजे यात्रा होगी। सेवाओं के समय में यह परिवहन केवल दीपावली के दिन के लिए होगा।

**पेंशनभोगी घर बैठे जीवन
प्रमाणपत्र जमा करेंगे**

कानपुर। कर्मचारी भविष्य निधि संगठन (ईपीएफओ) ने इंडिया पोस्ट पैमेंटल (डीकै) के साथ करार किया है जिससे अब पेशनधारियों को घर बैठे जीवन प्रमाणपत्र जमा करने की सुविधा मिल जाएगी। ग्रामीण एवं दूर दराज के क्षेत्रों में पेशनधारियों से हाथीया घर घर जाकर प्रमाणपत्र इकट्ठा करेंगे। ईपीएफओ के कानपुर परिक्षेत्र में 85581 पेशनधारी हैं। कर्मचारी भविष्य निधि संगठन के अपर क्वैटरी भविष्य निधि आयुक्त उदय बख्शी, क्षेत्रीय आयुक्त शाहिद इकबाल ने बताया कि कानपुर परिक्षेत्र के 20831 पेशनधारीयों के जीवन प्रमाणपत्र डाकियों कर्मचारी भविष्य निधि संगठन में जमा करेंगे। डाकियों को ईपीएफओ प्रति जीवन प्रमाणपत्र जमा करने के लिए 50 रुपये देगा लेकिन ईपीएफओ सदस्य को कोई भुगतान नहीं करना पड़ेगा।

कारों का कारोबार

- धनतेरस पर कारों के कारोबार में भी ठीकी आई। पहिले के 19 डिलरों ने लगभग 25 सौ चार पड़िया वाहन बेचे। इनमें सबसे ज्यादा छोटें मॉडल की कारें बिकीं। इसके अलावा लगभग 130 कारें ऐसी रही जिनकी कीमत 25 लाख से अधिक रही। 25 से 50 लाख रुपये के बीच की 191 कारों का व्यापार हुआ। कार के शौकीनों ने इलेक्ट्रिक कारों के प्रति भी रुझान दिखाया। तीन सौ से अधिक इलेक्ट्रिक कारें सड़कों पर दौड़ने के लिए तैयार हुईं। दोपहिया वाहनों की भी खरीदारी जमकर हुई। खासतौर पर इलेक्ट्रिक स्कूटी के प्रति भी युवाओं का रुझान रहा। पर्व से पूर्व वाहनों को बुक कराते वाले खरीदारों ने त्योहार पर डिलेवरी ली। इससे शोरूम में पूरे दिन ग्राहकों की भीड़ रही। देर रात तक वाहनों को खरीदने वाले शोरूम में अपने वाहनों को कंप्यूटर कराते रहे।

गणेश-लक्ष्मी भी घर आए

- धनतेरस पर लक्ष्मी आगमन की मान्यता के चलते खरीदारी में गणेश लक्ष्मी की मूर्तियाँ भी खरीदीं। इनमें पारंपरिक माटी की मूर्तियों की सबसे ज्यादा बिक्री हुई। इसके बाद ऐसे भी खरीदार रहे जिन्होंने सोने व चांदी की मूर्तियों को खरीदा। कारोबारियों ने बताया कि संख्या के हिसाब से सबसे अधिक माटी की मूर्तियों का कारोबार हुआ।

5 ग्राम के सिक्के

- धनतेरस में शनिवार को खरीदारों को चौक सराफा व बिराहाना रोड में लोगों को पुराने चांदी के सिक्के नहीं मिले। सबसे अधिक मांग इस बार बाजार में नए आए 5 ग्राम के सिक्कों की रही। मान्यता के तहत चांदी के सिक्कों को खरीदने वालों ने इन सिक्कों को सबसे अधिक खरीदा। नतीजा यह रहा कि शाम तक इन सिक्कों की बाजार में खुब चमक आई।



फ्रिज की खरीदारी करतीं महिलाएं।

અમૃત વિચાર

मिट्टी की मूर्तियां खूब बिकीं

- मिट्टी की मूर्तियों की मांग ज्यादा रही। लोगों ने मूर्तियों की खरीदारी के साथ मंदिरों में दीपक भी जलाया। कई मंदिरों में तो भगवान गणेश के साथ ही मां लक्ष्मी और धन्वंतरि का पूजन भी किया गया। मां का जयकारा गूंजता रहा।

पीतल के बर्तनों का रुझान

- धनतेरस पर शहर में बर्तन बाजार में भी धूम रही। कारोबारियों ने बताया कि शहर की प्रमुख बाजारों में इस बार पारंपरिक बर्तन कम डिजाइनर बर्तनों की अधिक बिक्री हुई। खासतौर पर नई आई डिजिटल क्रिस्टल डिजाइन के बर्तनों की लिवाली सबसे अधिक हुई। इसके अलावा इस बार नया रूझान भी खरीदारों की घीस रहा। पीतल के बर्तनों ने बाजार का 30 फीसदी हिस्सा कब्जाया। पिछले पर्व के मुकाबले इस बार इसका आसत 22 ग्रा. में से अधिक रहा।

कपड़ों की दुकानें हुई गुलजार

- बाजारों में कपड़ों की खरीदारी ने माहौल में उत्साह भर दिया। कपड़ों की खरीदारी के लिए खासतौर पर युवा दोपहर को निकले। जिससे दोपहर से ही बाजारों में खरीदारी की भीड़ शुरू हो गई। मुमूटी, लालमंगला, चैनीन मार्केट, गोविंद नगर, किरदई नगर सहित अन्य बाजारों में कपड़ों की खरीदारी देर रात तक चली।



मिल्कमोर
पशु आहार

**दूध बहेगा,
मुनोफा बढ़ेगा..**

MILKMORE
दूध बहेगा
मुनोफा बढ़ेगा..
MILKMORE
बैबी कल्स के लिए
6000
गर्भवती भैंसों के लिए

दीपावली
की हार्दिक शुभकामनाएँ

Badho

कविता
कृषि उद्योग लि.

विश्वसनीयताम
उत्पत्ति

सबसे ज्यादा पोषण
75%

अच्छा स्वास्थ्य

ज्यादा दूध

लंबी आयु

संपर्क करें
9310500105

Order Now

दुकानदार भाई! Badho App से ऑर्डर लगायें और पायें हर ऑर्डर पर आकर्षक स्कीम



दिवाली की हार्दिक शुभकामनाएँ!



दिवाली एक दिन की क्यों?

Badho के साथ मनाइए पूरे साल बचत और मुनाफ़े की दिवाली!

भारत भर के किराना दुकानदारों के लिए बना

Badho Kirana App — जहाँ हर ऑर्डर पर मिलता है



1%

डिस्काउंट



नए ऑफ़र
एवं स्कीम



सभी ब्रांड एवं
डिस्ट्रीब्यूटर एक ही
जगह पर





अब हर दुकान के लिए दिवाली सिर्फ एक दिन नहीं,
हर दिन बन सकता है मुनाफ़े का त्योहार!

**Badho Kirana App – हर किराना
दुकानदार का भरोसेमंद बिज़नेस पार्टनर।**



badho Kirana

अभी डाउनलोड करें Badho Kirana App
और शुरू करें अपनी सालभर की दिवाली!





सिटी ब्रीफ

तीन सड़कों को मिली वित्तीय स्वीकृति

कानपुर। शासन ने दीपावली से पहले तीन सड़कों को वित्तीय स्वीकृति प्रदान कर दी है। वित्तीय व्यय समिति ने डोमनपुर से फतेहपुर की सीमा तक सड़क निर्माण, कालपी रोड में भौंती बाईपास और कल्याणपुर- शिवली रोड के चौड़ीकरण के लिए 89.80 करोड़ रुपये के बजट को स्वीकृति दे दी है। लोक निर्माण विभाग के अधिशासी अभियंता रवि दत्त के मुताबिक जल्द ही टेंडर प्रक्रिया की कार्रवाई पूरी करने के साथ ही निर्माण कार्य शुरू कराया जाएगा।

प्रशिक्षण शिविर लगा


कानपुर। चंद्रशेखर आजाद कृषि एवं प्रौद्योगिकी विश्वविद्यालय कानपुर के अधीन संचालित कृषि विज्ञान केंद्र की ओर से किसानों को प्रशिक्षित किया गया। दो दिवसीय शिविर के अंतिम दिन केंद्र के वैज्ञानिक डॉ शशिकान्त ने किसानों को सर्दियों के मौसम में दुधारु जानवरों की देखभाल के तरीके बताए। कहा कि पशुपालकों को अपने पशु बाड़े में साफ हवा का आवागमन एवं साफ सुथरा बनाए रखें पशुओं को पीने का साफ एवं स्वच्छ पानी के साथ ही संतुलित आहार का प्रबंध करना जरूरी है। शिविर में उद्यान वैज्ञानिक डॉ अरुण कुमार सिंह भी मौजूद रहे।

गैंगस्टर एक्ट के आरोपी को पुलिस ने भेजा जेल

कानपुर। चकरी पुलिस ने चोर गैंग के सदस्य व गैंगस्टर एक्ट के आरोपी को गिरफ्तार कर जेल भेजा है। थाना प्रभारी संतोष कुमार शुक्ला ने बताया कि मंगला विहार द्वितीय निवासी रोहित गौतम शांति चोर है। पहले भी जेल जा चुका है। आरोपी समेत उसके दो साथियों के खिलाफ गैंगस्टर एक्ट का मुकदमा दर्ज था। बीते शुक्रवार की रात को नसबरी रोड स्थित यादव चौराहा से उसे गिरफ्तार किया गया।

गंदगी के खिलाफ आवाज दबाई

कानपुर। बाई 95 में गंदगी और अव्यवस्था हर जगह है। ऐसे में इसका विरोध करना गोसेवा संगठन के क्षेत्रीय प्रमुख को भारी पड़ गया। साफ सफाई के लिए जेसीबी मांगने पर जोन दो के जेई ने साफ इन्कार कर दिया। उनका कहना था कि क्षेत्र के पार्श्व ने जेसीबी भिजवाने से मना किया है। ये आरोप विश्व हिंदू परिषद गो सेवा प्रमुख अभिषेक बाजपेयी ने लगाया है। उनका कहना है कि क्षेत्र में काफी समय से गंदगी फैली है। गोवंश की मौत हो जाने के बाद पार्श्व से कई बार शिकायत की गई लेकिन वह सुनतीं नहीं हैं। क्षेत्र की समस्या को लेकर खुद अधिकारियों से गुहार लगाकर कार्य कराया जाता है। कई बार गोवंश की मौत के बाद उन्हें अधिकारियों से कहकर उठाया गया।



अंतिम क्रॉसओवर का निर्माण पूरा हो गया है।

अमृत विचार

नौबस्ता तक मेट्रो ले जाने को क्रॉस ओवर तैयार

कार्यालय संवाददाता, कानपुर

अमृत विचार। नौबस्ता मेट्रो स्टेशन के निकट कॉरिडोर के अंतिम दो क्रॉसओवर्स की ढलाई (कास्टिंग) का कार्य पूरा कर लिया गया। नौबस्ता स्टेशन के दोनों छोरों पर मेनलाइन पर ये क्रॉसओवर्स कास्ट किए गए। इससे कॉरिडोर एक में घंटाघर के आगे मेट्रो को नौबस्ता तक लाने ले जाने में आसानी होगी। एक साथ कई ट्रोने ट्रैक पर मूवमेंट कर सकेंगे।

कॉरिडोर-1 आईआईटी से नौबस्ता के अंतर्गत लगभग 5 किमी लंबे बारादेवी-नौबस्ता एलिवेटेड सेक्शन पर ट्रैक निर्माण का कार्य तेजी से अपने अंतिम चरण में पहुंच गया है। इसके साथ ही कॉरिडोर-1 (आईआईटी से नौबस्ता) के अंतर्गत कुल 9 क्रॉसओवर्स का निर्माण कार्य पूर्ण हो गया है। बारादेवी स्टेशन के निकट भी दो क्रॉसओवर्स की ढलाई पूरी की गई थी। क्रॉसओवर के माध्यम से ट्रेन अपने ट्रैक या दिशा को बदलती है। आईआईटी से कानपुर सेंट्रल तक यात्री सेवाओं

कार्यालय संवाददाता, कानपुर

अमृत विचार। सचेंडी में हाईवे पर खड़े ट्रक ने दो जिंदगियां छीन लीं। शनिवार देर रात कानपुर देहात जा रहे मामा-भांजे की कार खड़े ट्रक में पीछे से जा घुसी। दोनों की घटनास्थल पर ही मौत हो गई, जबकि कार में बैठे तीसरे व्यक्ति की हालत गंभीर है। पत्नी से झगड़कर भांजा मामा के घर जरौली आया था। समझाने के बाद मामा उसे छोड़ने जा रहे थे। हादसे की खबर पर दोनों परिवारों में कोहराम मच गया।

जरौली फेस-टू निवासी 28 वर्षीय अनुराग मिश्रा उर्फ गोपाल सोलर पैनल लगाने का ठेका लेते थे। पिता रामकिशोर के अनुसार तीन बेटों में अनुराग सबसे छोटा था। परिवार में पत्नी निर्मला देवी व बड़ा बेटा आनंद, अंकित हैं। उन्होंने बताया कि कानपुर देहात के गजनेर

- पत्नी से झगड़कर गुस्से में जरौली निवासी अपने मामा के घर आया था युवक
- कार से गजनेर घर छोड़ने जाते समय हुआ हादसा, पीछे बैठा युवक गंभीर



रोते-बिलखते परिजन।

अमृत विचार

मोहाना गांव निवासी 30 वर्षीय ओमदीप मिश्रा उनका नाती था। ओमदीप बिजली विभाग में संचिदा था। परिवार में पत्नी निर्मला देवी व बड़ा बेटा आनंद, अंकित हैं। उन्होंने बताया कि कानपुर देहात के गजनेर

बेटा दिव्यांश है। ओमदीप के चचेरे भाई कुलदीप मिश्रा ने बताया कि शुक्रवार दोपहर करीब डेढ़ बजे वह काम पर जाने की बात कहकर घर से निकला था। लौटने के समय पर परिजन इंतजार कर रहे थे, लेकिन

न्यायालय की छठी मंजिल से कूदकर स्टेनो ने दी जान

पुलिस कमिश्नर , डीसीपी पहुंचे, नाना ने लगाया हत्या का आरोप

कार्यालय संवाददाता, कानपुर

अमृत विचार। सिविल जज सीनियर डिवीजन कोर्ट की महिला स्टेनो ने शनिवार दोपहर न्यायालय की छठी मंजिल से कूदकर जान दे दी। जमीन पर खून से लथपथ स्टेनो को देखकर कचहरी में हड़कंप मच गया। सुरक्षा में तैनात पुलिसकर्मियों ने उर्सला पहुंचाया, जहां डॉक्टरों ने मृत घोषित कर दिया। चर्चा रही कि किसी मामले की पैरवी को लेकर वह परेशान थीं, जिसके चलते यह कदम उठाया। पुलिस कमिश्नर रघुवीर लाल ने मौके पर पहुंचकर जांच-पड़ताल की। फॉरेंसिक टीम ने साक्ष्य एकत्र किए। खबर पाकर परिजनों में कोहराम मच गया। वहीं नाना ने साथी कर्मचारियों पर प्रताड़ित करने का आरोप लगाया, जिसकी पुलिस ने जांच कर रही है। घाटमपुर के कोटरा मकरंदपुर निवासी 30 वर्षीय नेहा संखवार सिविल जज सीनियर डिवीजन कोर्ट में स्टेनो थीं। बरां बाइपास स्थित शनिदेव मंदिर के पास वह किराए पर कमरा लेकर रहती थीं। प्रतिदिन की तरह शनिवार को भी कोर्ट आई थीं। दोपहर करीब ढाई बजे कोर्ट की



स्टेनो नेहा संखवार।

- नाना बोले, नातिन को परेशान किया जा रहा था, वह तनाव में थी कूदी नहीं फेंका गया

वजह तलाश रही पुलिस पुलिस कमिश्नर रघुवीर लाल ने बताया कि पुलिस व फॉरेंसिक टीम ने जांच-पड़ताल की है। पता चला मृतका सिविल जज सीनियर डिवीजन कोर्ट में स्टेनोग्राफर थीं। उसने छठी मंजिल से छलांग लगाई है। जिससे जान गई। छलांग लगाने की वजह का अभी तक पता नहीं चला है। पुलिस जांच कर रही है।

फतेहपुर में कानूनगो हैं पिता ■ नेहा के पिता गोविंद प्रसाद फतेहपुर में कानूनगो व भाई भानु प्रताप दरोगा हैं। भानु की तैनाती इटावा में है। छोटी बहन निशा नौकरी की तैयारी कर रही है। घटना की खबर पाकर परिजनों में कोहराम मच गया और पिता कानपुर के लिए निकले। मां मनोज सुवना मिलते ही बेसुध हो गई। भाई भी इटावा से शहर के लिए निकल चुके हैं।

छठवीं मंजिल से वह गिरिं। सूचना पर कोतवाली पुलिस, फॉरेंसिक टीम व पुलिस कमिश्नर रघुवीर लाल, डीसीपी ईस्ट सत्यजीत गुप्ता मौके पर पहुंचे। उर्सला में डॉक्टरों के मृत घोषित करने के बाद उसकी शिनाख्त एडीजे-टू की स्टेनो नेहा संखवार के रूप में हुई। खबर पाकर सबसे पहले नेहा के नाना जय प्रकाश संखवार मौके पर पहुंचे। उन्होंने बताया कि चार माह पहले ही उसने नौकरी ज्वाइन किया था।

शराब, जुए की लत में दो ने फांसी लगाई

कार्यालय संवाददाता, कानपुर

अमृत विचार। जुआ में रुपये हारने और परिजनों ने नशेबाजी का विरोध किया तो दो युवकों ने फांसी लगाकर जान दे दी। जांच के बाद फॉरेंसिक टीम ने साक्ष्य एकत्र किए। चमनगंज और गोविंदनगर क्षेत्र में घटनाएं हुईं। चमनगंज में फांसी लगाने वाले ठेकेदार की बेटी की एक माह बाद ही शादी है।

चमनगंज के फहीमाबाद निवासी 40 वर्षीय मोहम्मद रईस उर्फ शेरू मकान तोड़ने का ठेका लेते थे। परिवार में पत्नी नसरिन व पांच बेटे हैं। पुत्र शानू ने बताया कि पिता को जुए की लत थी। मेहनत करके जो कमाते वह रुपया जुए में उठा देते थे। इसी कारण घर में कलह होती

- चमनगंज में खुदकुशी करने वाले ठेकेदार की बेटी की एक माह बाद ही है शादी
- पिकअप चालक ने पी शराब व पत्नी को कमरे से निकालकर गले में कसा फंद

थी। मां नसरिन से उनका आप्र्दिन विवाद होता था। शुक्रवार को भी पिता जुए रकम हारकर आए थे। इसपर रात में मां से उनका काफी झगड़ा हुआ। बच्चों ने बीच में पड़कर मामला शांत कराया। पिता कमरे में सोने चले गए। शनिवार सुबह वह कमरे में ही गुमसुम बैठे हैं। मां व अन्य लोग काम में व्यस्त हो गए। इसी बीच करीब 11 बजे पिता ने रस्सी से फांसी लगाकर आत्महत्या कर ली। शानू ने बताया

हेल्थ जोन

मेडिकल कॉलेज में अब होंगी सभी हार्मोनल जांचें

कार्यालय संवाददाता, कानपुर

अमृत विचार। जीएसवीएम मेडिकल कॉलेज में जांच के लिए आने वाले मरीजों के लिए राहत भरी खबर है। मरीजों को अब हार्मोनल, प्रोटीन और एंटीजन जांच के लिए निजी पैथोलॉजी में अपनी जेब ढ़ीली नहीं करनी पड़ेगी। यह जांचें अब जीएसवीएम मेडिकल कॉलेज की पैथोलॉजी में आसानी से हो सकेगी। पैथोलॉजी में जल्द ही केमोल तकनीक पर आधारित क्लीया मशीन स्थापित की जाएगी, जो आ चुकी है।

हैलट अस्पताल की पैथोलॉजी में रोजाना औसतन 11 हजार मरीजों जांच की जाती है, लेकिन हार्मोनल



जांच के नाम पर सिर्फ थायराइड जांच हो रही है, लेकिन यह जांच भी मुश्किल होती है। ऐसे में मरीजों को हार्मोनल जांच के लिए निजी पैथोलॉजी का सहारा लेना पड़ता है। अब पैथोलॉजी में सभी प्रकार की हार्मोनल जांच के लिए एक करोड़ रुपये कीमत वाली क्लीया मशीन स्थापित की जाएगी। यह मशीन आ गई है।

मामा-भांजे की मौत



मामा अनुराग।

भांजा ओमदीप।

11 बजे हुई थी साली से बात

मामा अंकित ने बताया कि रात 11 बजे ओमदीप के पास उसकी साली रश्मि का फोन आया था। उसने हालचाल पूछा। रश्मि ने दांत दर्द की समस्या बताई तो ओमदीप ने कहा था कि शनिवार को डॉक्टर को दिखा देंगे। अभी काम से घर से बाहर हैं, सुबह बात करना।

वह देर रात तक घर नहीं आया। इस पर उसकी तलाश की जा रही थी। अनुराग के भाई अंकित के अनुसार शुक्रवार देर शाम ओमदीप घर आया और पत्नी से झगड़कर आने की बात कही। इस पर अनुराग ने

भांजे को समझाया और घर जाने की बात कही। उसके मना करने पर उसे छोड़ने के लिए खुद निकले। अनुराग जरौली के रहने वाले शुभम द्विवेदी की कार से उसे छोड़ने जा रहे थे। तीनों सचेंडी थाने के पास भोर पहर करीब तीन बजे पहुंचे थे, तभी हाईवे पर अंधेरे में खड़े ट्रक में पीछे से उनकी कार जा घुसी। जोरदार टक्कर से कार का अगला हिस्सा क्षतिग्रस्त हो गया।

चालक व चालक के बगल वाली सीट पर बैठे मामा-भांजे ओमदीप और अनुराग की मौके पर ही मौत हो गई, जबकि पीछे बैठे शुभम की हालत गंभीर है। हादसे की खबर पाकर पहुंची पुलिस ने शुभम को कार से निकालकर हैलट में भर्ती कराया। वहीं दोनों मृतकों के परिजनों को हादसे की खबर दी। मामा-भांजे की मौत से दो परिवारों में कोहराम मच गया।

जिस रूट पर ट्रैफिक निजाम, वहीं व्यवस्था धड़ाम

कार्यालय संवाददाता ,कानपुर

अमृत विचार। धनतेरस पर उमड़ी भारी भीड़ से शहर में जगह-जगह जाम लगा। धनतेरस के चलते यातायात पुलिस ने कई रूटों पर ट्रैफिक डायवर्जन कर रखा था लेकिन भीड़ संभाले नहीं संभली। ट्रैफिक पुलिस और क्षेत्रीय पुलिस यातायात व्यवस्था संभालने में लगी थीं लेकिन कई स्थानों पर जहां ट्रैफिक व्यवस्था अधिक थी, उन्हीं मार्गों पर सबसे ज्यादा ट्रैफिक निजाम धड़ाम रहा।

शुक्रवार को हर्षनगर कार श्रृंगार मार्केट में बीच सड़क तक वाहनों के होने से भीषण जाम लगा। बजरिया से हर्षनगर तिराहा तक सैकड़ों वाहन एक दूसरे में फंसे रहे। हालांकि हर्ष नगर इंदगाह चौराहे पर कई ट्रैफिक के सिगनाही, होमगार्ड लगे रहे लेकिन एक ही जगह खड़े होकर बतियाते रहे। इसी प्रकार टाटमिल चौराहे का जाम बाबूपुरवा कोतवाली पार करके बाकरगंज चौराहा तक पहुंच गया जिससे लोग

वाहन की टक्कर से टूटा पोल कानपुर। केरको के मीतासराय उपकेंद्र के अंतर्गत जी-29 फीडर में स्थित 11केवी के एस्टी पोल में शनिवार को सुबह 11 बजे अज्ञात वाहन ने टक्कर मार दी, जिससे पोल क्षतिग्रस्त होने से क्षेत्र की बिजली गुल हो गई। केरको टीम ने मरम्मत कार्य शुरू किया, जिसके बाद आपूर्ति दोपहर करीब डेढ़ बजे तक बहाल हो सकी। वहीं, विश्व बैंक बरां में सुबह के समय दो घंटे बिजली नहीं रही।

- हर्षनगर कार बाजार में बीच सड़क तक अराजकता से भीषण जाम लगा रहा
- परेड, बड़ा चौराहा, एक्सप्रेस रोड, टाटमिल चौराहा समेत कई जगह फंसाव



परेड में दोपहर से ही जाम लग गया।

अमृत विचार

स्टेशन से हैलट पुल तक वाहन उलझे रहे। यहां भी हैलट के सामने कई ट्रैफिक के सिगनाही, होमगार्ड लगे रहे लेकिन एक ही जगह खड़े होकर बतियाते रहे। इसी प्रकार टाटमिल चौराहे का जाम बाबूपुरवा कोतवाली पार करके बाकरगंज चौराहा तक पहुंच गया जिससे लोग

एयरफोर्स कर्मों के बंद घर से दस लाख की चोरी

कानपुर। चकरी में एयरफोर्स कर्मों ने अपने भाई व परिवार के सदस्यों पर बंद मकान का ताला तोड़कर दस लाख की चोरी का आरोप लगाया है।

सीताराम नगर निवासी मुकुल शर्मा एयरफोर्स कर्मों हैं और मौजूदा हैदराबाद स्थित एयरफोर्स एकेडमी

में तैनात हैं। उन्होंने बताया कि बीते कुछ माह से उनका परिवार हैदराबाद में है। घर पर ताला लगा है। बताया कि बीती 13 अक्टूबर को वह छुट्टी पर घर आए तो कमरों के ताले टूटे मिले। घर का सारा सामान बिखरा पड़ा था। आरोप है कि पीड़ित के भाई विद्यासागर,

उसकी पत्नी नेहा, बेटा मयंक समेत उनकी रिश्तेदार मीनाक्षी, रेखा, बृज किशोर, दीपक, रेवता, सरोज व सुधा शर्मा ने सामान व पत्नी का जेवर समेत दस लाख का माल चोरी किया है। चकरी थाना प्रभारी संतोष कुमार शुक्ला ने बताया कि रिपोर्ट दर्ज कर जांच की जा रही है।

हॉस्पिटल में महिला की मौत, हंगामा

कानपुर। बरां में पेट दर्द की शिकायत पर हॉस्पिटल पहुंची महिला को इंजेक्शन लगाते ही संदिग्ध हालात में मौत हो गई। गुस्साए परिजनों ने हॉस्पिटल परिसर में जमकर हंगामा किया।

सचेंडी के चकरपुर निवासी ईशू ने बताया कि शुक्रवार भोर पहर उनकी पत्नी 28 वर्षीय सोनी को पेट दर्द हुआ था। इस पर वह बरां स्थित हॉस्पिटल लेकर पहुंचे। जहां पत्नी को इंजेक्शन लगाते ही उसकी हालत बिगड़ गई और कुछ देर बाद ही उसकी मौत हो गई। इस पर गुस्साए परिजनों ने हॉस्पिटल परिसर में हंगामा करना शुरू कर दिया। इलाज में लापरवाही और गलत इंजेक्शन का आरोप लगाया।



जूनियर रजिडेंट कक्ष के उद्घाटन पर मौजूद प्राचार्य प्रो. संजय काला व क्लब सचिव डॉ. नीलम त्रिवेदी व अन्य।

अमृत विचार

जूनियर रजिडेंट कक्ष का हुआ उद्घाटन कानपुर। जीएसवीएम मेडिकल कॉलेज के बाल रोग विभाग में जूनियर रजिडेंट कक्ष की हालत सही नहीं होने की वजह से रजिडेंट को रुकने में दिक्कत होती थी, लेकिन अब ऐसा नहीं होगा क्योंकि रोटरी क्लब आफ कानपुर सेंट्रल ने जूनियर रजिडेंट कक्ष का नवीनीकरण कराया है। इस कक्ष का नवीनीकरण आर्य नार इंटर कोलेज के पूर्व प्राचार्य कन्हैयालाल तिवारी की स्मृति में उनकी पुत्री क्लब सचिव डॉ. नीलम त्रिवेदी ने कराया है, जिसका उद्घाटन शनिवार को प्राचार्य प्रो. संजय काला, क्लब सचिव डॉ. नीलम त्रिवेदी ने क्लब के सदस्यों के साथ किया। इस दौरान चार्टर प्रेसिडेंट डॉ. डीएन रायजादा, अध्यक्ष जफर इकबाल, बाल रोग विभागाध्यक्ष डॉ. शैलेंद्र कुमार गोतम, वरिष्ठ बाल रोग विशेषज्ञ डॉ. अरुन कुमार आर्या, डॉ. यशवंत राव समेत आदि डॉक्टर, रजिडेंट और स्टाफ नर्स समेत आदि लोग रहे।

राजेंद्र नगर से आनंद विहार तक एसी सुपरफास्ट ट्रेन

कानपुर। रेलवे ने दीपावली एवं छठ पूजा पर यात्रियों की भीड़ को देखते हुए राजेंद्र नगर (बिहार) से आनंद विहार (दिल्ली) तक एसी सुपरफास्ट ट्रेन चलाने की घोषणा की है। ये ट्रेन गोविंदपुरी स्टेशन होते हुए संचालित होगी।

उत्तर मध्य जोन के जनसंपर्क अधिकारी अमित सिंह ने बताया कि राजेंद्र नगर से प्रत्येक सोमवार, बुधवार एवं शुक्रवार को 20 अक्टूबर को से 14 नवंबर 2025 तक चलेगी। आनंद विहार से प्रत्येक मंगलवार, गुरुवार एवं शनिवार को 21 अक्टूबर से 15 नवंबर 2025 तक संचालित होगी। इस गाड़ी में पासलगाया 12, इस्कॉनी कोच-4 एसी तृतीय 13 एवं एसी द्वितीय 3 कुल 22 कोच होंगे।



सिटी ब्रीफ

प्रदूषण से बचाव को
लगाएं पौधें

कानपुर। सेवानिवृत्त कर्मचारी एवं पेशनर्स एसोसिएशन के पेशनर्स ने प्रदूषण को रोकने के लिए कोषागार के लिपिक महेंद्र सिंह को सफेद चंदन का पौधा देकर सम्मानित किया। मुख्य कोषाधिकारी विनोद कुमार सिंह को सम्मानित किया। संदेश दिया कि लोग अधिक से अधिक पौधरोपण कर प्रदूषण से लोगों को बचाया जा सकता है। इस दौरान अध्यक्ष बीएल गुलाबिया, अशोक कुमार मिश्रा, राजेंद्र प्रसाद श्रीवास्तव, रविंद्र कुमार मधुर, ताराचंद, मुक्ता राम पाण्डेय, मो.असलम व वीरेन्द्र सिंह वर्मा समेत आदि लोग रहे।

पदाधिकारियों को
मिली जिम्मेदारी

कानपुर। बसपा सुप्रीमो मायावती ने पूर्व एमएलसी नौशाद अली, पूर्व एमएलसी दिनेश चंद्रा, नरेंद्र कुशवाहा व विजय भारकर को कानपुर मंडल का मुख्य मंडल प्रभारी बनाया। साथ ही चार बार महानगर अध्यक्ष व मंडल प्रभारी रहे राम नारायण निषाद को पांचवीं बार कानपुर महानगर का अध्यक्ष, नर्यू लाल दिवाकर महासचिव व आनंद कुरील को सलाहकार घोषित किया।

कृषक परिवारों के खातों
में 2.11 करोड़ पहुंचे

कानपुर। दीपावली की रौनक कृषक परिवारों के लिए सरकारी मदद किसी दीप की तरह आशा और संबल लेकर आई। जनपद के कृषक परिवारों के लिए राहत और संबल की सीगात पहुंची है। मुख्यमंत्री कृषक दुर्घटना कल्याण योजना के अंतर्गत 43 पात्र कृषक परिवारों के खातों में शनिवार को 2 करोड़ 11 लाख रुपये की सहायता राशि डायरेक्ट बेनीफिट ट्रांसफर (डीबीटी) से भेज दी गई।



ब्रजेंद्र स्वरूप पार्क के पास खुले मैदान में खड़ी जंग खाती वाटर स्पिंकलर, वाटर गन मशीन।

अमृत विचार



खुले मैदान में डस्ट और मलबा डंप है।

अमृत विचार

सड़कों पर धूल-मिट्टी, छिड़काव नहीं

डंप में खड़ी स्पिंकलर गाड़ियों को प्रदूषण बढ़ने का इंतजार ,ब्रजेंद्र स्वरूप पार्क में गाड़ियां खड़ी जंग खा रहीं

कार्यालय संवाददाता, कानपुर

अमृत विचार। शहर में ठंड के बाद तेजी से वायु प्रदूषण बढ़ता है। खुदी सड़कों पर उड़ती धूल-मिट्टी के कण प्रदूषण बढ़ा रहे हैं। दीपावली के बाद स्थिति और बिगड़ती है। ऐसे में जरूरी है कि अभी से पानी छिड़काव कर स्थिति को नियंत्रण रखा जाए। लेकिन, धूल नियंत्रण करने वाली मशीनरी खुद डंप में धूल फांक रही हैं। ब्रजेंद्र स्वरूप पार्क में नगर निगम की वाटर स्पिंकलर, वाटर गन मशीन बड़ी संख्या में खड़ी हुई हैं। जो अभी तक सड़कों पर निकली नहीं हैं। चार महीने से ज्यादा हो गए राहगीरों को खुदी सड़कों पर धूल फांकते और हाफते लेकिन मशीनों डंप हैं। शहर का वायु गुणवत्ता सूचकांक बिगड़ने लगा है। शनिवार को

खुले में होता निर्माण, सामग्री फुटपाथ पर

■ शहर में खुले में बिना पर्दा लगाए निर्माण कार्य भी प्रदूषण का कारक बनता है। इसके साथ ही फुटपाथ और सड़क पर ही निर्माण सामग्री डाली जाती है। नगर निगम, केडीए हर बार पर्दा लगाने के निर्देश जारी करता है, लेकिन इसका पालन कम ही होता है। वहीं, नगर निगम फुटपाथ पर सामग्री डालने वालों के खिलाफ कार्रवाई भी करता है, लेकिन इसपर पूरी तरह से रोक नहीं लग पा रही है।

मेट्रो निर्माण साइटों पर औचक निरीक्षण

■ वायु प्रदूषण के बढ़ते स्तर को देखते हुए प्रदूषण नियंत्रण बोर्ड ने शनिवार को मेट्रो साइट का औचक निरीक्षण किया। जिसमें कई स्थानों पर निर्माण स्थल बिना कवर किए गए गए। धूल लगातार प्रदूषण को बढ़ा रही है। बोर्ड ने ऐसे ठेकेदारों को नोटिस जारी कर वेतानी दी है कि यदि धूल नियंत्रण उपाय नहीं अपनाए गए तो जुर्माना लगाया जाएगा। इसके साथ ही दीपावली से पहले प्रदूषण नियंत्रण को लेकर विशेष निगरानी अभियान चलेगा।

यह इस बार का अभी तक का अधिकतम 207 एक्यूआई दर्ज किया गया। डॉक्टर्स के अनुसार यह वायु की गुणवत्ता खराब है और लंबे समय तक इसके संपर्क में

रहने से अधिकांश लोगों को सांस लेने में तकलीफ हो सकती है। 10 अक्टूबर से लगतार एक्यूआई का पैरामीटर बढ़ रहा है। इससे शहर में पानी के छिड़काव की मांग बढ़

नेहरु नगर स्टेशन में एक्यूआई 300 के करीब

■ शनिवार को यूपीपीसीबी के नेहरु नगर स्टेशन में सबसे ज्यादा वायु प्रदूषण दर्ज किया गया। यहां शाम को प्रदूषण का ग्राफ 276 देखा गया। इसके साथ ही एनएसआई कल्याणपुर में 184 और एफटीआई किंदवई नगर में 161 एक्यूआई दर्ज किया गया।

सड़कों का निर्माण लगातार जारी है। हम अपनी खुदी सड़कें बना रहे हैं। जो रह गई हैं उसके निर्माण के लिए भी टेंडर कराए जा रहे हैं।
- एसएफए जैदी, मुख्य अभियंता

वायु प्रदूषण की रोकथाम के लिए नगर निगम छिड़काव कराता है। जल्द ही इसकी शुरुआत वृहद स्तर पर होगी।
- प्रमिला पांडेय, महापौर

गई है। शनिवार को अमृत विचार ने पड़ताल की तो धूल नियंत्रण करने वाली मशीनरी खुद धूल फांकती मिली। ब्रजेंद्र स्वरूप पार्क में नगर निगम की वाटर स्पिंकलर, वाटर गन मशीन बड़ी संख्या में खड़ी हुई हैं। जो छिड़काव के लिए काफी

समय से निकाली नहीं गई हैं। इसके साथ ही यहां खुले मैदान में डस्ट और मलबा डंप मिला। इससे वायु प्रदूषण बढ़ने के आसार हैं। जबकि शासन के निर्देश हैं कि खुले में डंप मिट्टी और मलबे को छोड़ा नहीं जाए।

केशव मधुवन वाटिका के विकास कार्य का लोकार्पण

कानपुर। विधान परिषद सदस्य अरुण पाटक ने शनिवार को वार्ड—18 केशव नगर स्थित केशव मधुवन वाटिका में स्वीकृत प्रकाश व्यवस्था एवं सुंदरीकरण कार्य का लोकार्पण किया। अरुण पाटक ने कहा कि विधायक निधि से यह कार्य हुआ है। नगर के पार्क और सार्वजनिक स्थलों का सौंदर्यीकरण नागरिकों को स्वच्छ वातावरण देगा। उन्होंने कहा कि प्रकाश व्यवस्था के बेहतर होने से न केवल सुरक्षा बढ़ेगी बल्कि आमजन को शाम के समय भी पार्क में घूमने-फिरने की सुविधा मिलेगी। एमएलसी ने क्षेत्रवासियों से पार्क की स्वच्छता एवं संरक्षण में सहयोग की अपील की। कार्यक्रम में केशव मधुवन सेवा समिति के अध्यक्ष जयराम दुबे, महामंत्री राजेंद्र अवरस्थी, कोषाध्यक्ष श्याम बिहारी शर्मा, क्षेत्रीय नागरिक, भाजपा पदाधिकारी एवं कार्यकर्ता थे।

निधिपति होंगे अध्यक्ष
प्रेम मनोहर सचिव



निधिपति सिंघानिया।



प्रेम मनोहर गुप्ता।

विशेष संवाददाता,कानपुर

अमृत विचार। शनिवार को उत्तर प्रदेश क्रिकेट एसोसिएशन के चुनाव के लिए प्रक्रिया शुरू हो गई। शनिवार को हर पद के लिए सिर्फ एक नामांकन हुआ है। इस तरह से सभी का निर्विरोध निर्वाचन तय हो गया है। चुनाव प्रक्रिया यूपीसीए के कमला क्लब में हुई। अध्यक्ष पद के लिए निधिपति सिंघानिया, सचिव के लिए प्रेम मनोहर गुप्ता, राकेश मिश्रा उपाध्यक्ष, उमर मुस्ताक हसन, कोषाध्यक्ष सचिन आनंद शुक्ला, गवर्निंग कौन्सिल के दो सदस्यों के लिए संजय कपूर और संजीव कुमार सिंह ने नामांकन दाखिल किया। इन सभी का निर्विरोध चुना जाना तय हो गया। संजय कपूर गवर्निंग कौन्सिल के चेयरमैन हो सकते हैं। इसी तरह एपेक्स कौन्सिल के 11 सदस्यों के लिए करन पाल सिंह, लक्ष्य राज त्यागी, लतीफउर रहमान, डॉ.

■ संजय कपूर और संजीव कुमार सिंह गवर्निंग कौन्सिल में, 11 सदस्य एपेक्स कमेटी में, 30 को वार्षिक आम सभा में होगी घोषणा
■ उत्तर प्रदेश क्रिकेट एसोसिएशन के चुनाव में नामांकन, हर पद के लिए सिर्फ एक नाम, निर्विरोध निर्वाचन तय

मनीष चौहान, सड़फुद्दीन, सक्षम मिश्रा, सिद्धार्थ प्रसाद, सिद्धार्थ सिंह, सुनील, सुरेंद्र पाल सिंह और उमर अहमद ने परचा भरा। ये सभी भी निर्विरोध निर्वाचित हो जाएंगे। बताया जाता है कि निर्विरोध चुनाव में राजीव शुक्ला की महत्वपूर्ण भूमिका रही। अब 30 अक्टूबर को कमला क्लब में वार्षिक आम सभा में नए पदाधिकारियों की विधिवत घोषणा कर दी जाएगी। प्रेम मनोहर गुप्ता अभी तक कोषाध्यक्ष थे और अब सचिव की कुर्सी संभालेंगे।

मेडिकल स्टोर में अवैध पैथोलॉजी व क्लिनिक

कार्यालय संवाददाता, कानपुर

अमृत विचार। मेडिकल स्टोर का संचालन दवा और इंजेक्शन की बिक्री के लिए होता है, लेकिन ड्रग विभाग की ढील के कारण सरसौल क्षेत्र में मेडिकल स्टोर में अवैध पैथोलॉजी व ड्रैक्टिस क्लीनिक का संचालन किया जा रहा था। इसकी जानकारी होने पर शनिवार को सीएमओ डॉ.हरिदत्त नेमी टीम के साथ मौके पर पहुंचे और वहां यह दृश्य देखकर खुद हैरान रह गए। उन्होंने पैथोलॉजी और क्लिनिक को सील करते हुए ड्रग इंस्पेक्टर रेखा सचान को मेडिकल स्टोर पर जांच कर कार्रवाई के निर्देश दिए। नर्वल तहसील में आयोजित संपूर्ण समाधान दिवस पर सरसौल



अवैध क्लिनिक में तीमारदार व मरीज से जानकारी लेते सीएमओ डॉ. हरिदत्त नेमी।

के ग्राम बाजखेड़ा निवासी पंकज ने जिलाधिकारी जितेंद्र प्रताप सिंह से शिकायत की। बताया कि सैयद बाबा मजार के सामने रामपुर रोड पर स्थित नारायण मेडिकल स्टोर पर विजय यादव व अन्य द्वारा अवैध

● सीएमओ को दो मरीज भी मिले
भर्ती, की जा रही थीं जांचें

को बेड पर लेटाकर इलाज किया जा रहा था। सीएमओ ने तत्काल दोनों मरीजों को सामुदायिक स्वास्थ्य केंद्र सरसौल भिजवाया। इसके बाद स्वास्थ्य टीम ने मेडिकल स्टोर के पीछे संचालित अवैध क्लीनिक को सील कर दिया।

साथ ही दवाओं की बिक्री और लाइसेंस से संबंधित नियमों की जांच के लिए ड्रग इंस्पेक्टर रेखा सचान को कार्रवाई के निर्देश दिए। ड्रग इंस्पेक्टर रेखा सचान ने बताया कि मेडिकल स्टोर का लाइसेंस है। यहां से दो सैंपल लिए गए हैं, जिसकी जांच रिपोर्ट आने के बाद कार्रवाई की जाएगी।

सम्मेलन में अनुभव साझा करेंगे सर्जन

कार्यालय संवाददाता, कानपुर

अमृत विचार। शहर के एक होटल में सात नवंबर से नौ नवंबर तक उत्तर प्रदेश सर्जिकल एसोसिएशन का स्वर्ण जयंती सम्मेलन यूपीएसआईकॉन-2025 का आयोजन होगा। सम्मेलन से पहले छह नवंबर को पीएमएसएसवाई पीजीआई में प्री कॉन्फ्रेंस वर्कशॉप का आयोजन होगा, जिसमें देश व विदेश के सर्जन शामिल होंकर नई तकनीक और अपने शोध अनुभवों को साझा कर जटिल समस्या को आसान बनाने पर ध्यान केंद्रित करेंगे। जीएसवीएम

● छह नवंबर को पीएमएसएसवाई
व सात से नौ नवंबर को होटल में
होगा कार्यक्रम

मेडिकल कॉलेज में सर्जरी विभाग के विभागाध्यक्ष डॉ.जीडी यादव ने बताया कि यह कार्यशाला युवा सर्जनों के लिए सीखने और संवाद का उत्कृष्ट मंच प्रदान करेगी। सम्मेलन के लिए एक हजार से अधिक पंजीकरण हो चुके हैं। यूपीएसआईकॉन-2025 में देश व विदेश के ख्यातिप्राप्त सर्जन प्रतिभाग करेंगे, जो अपने ज्ञान और अनुभव को साझा करेंगे। यह आयोजन न केवल सर्जरी के क्षेत्र में नई प्रगतियों

पर जानकारी साझा करेगा, बल्कि उत्तर प्रदेश में चिकित्सा शिक्षा एवं अनुसंधान के नए आयाम स्थापित करेगा। प्राचार्य प्रो. संजय काला सम्मेलन के संरक्षक व मुख्य संयोजक के रूप में शामिल होंगे। बताया कि डॉ. जीडी यादव, डॉ. प्रेमशंकर और डॉ.आरके सिंह, संगठन अध्यक्ष के रूप में कार्यक्रम की रूपरेखा, अतिथि समन्वय और वैज्ञानिक सत्रों में भूमिका निभाएंगे। डॉ. आरके मौर्य और डॉ. विकास कटियार आयोजन समिति के प्रमुख सदस्य के रूप में व्यवस्थाओं व युवा सर्जनों के प्रशिक्षण में योगदान देंगे।

अब्दुल मन्नान के
नाम से चौक बनाएं

कानपुर। कानपुर महानगर कांग्रेस द्वारा पूर्व महानगर अध्यक्ष और कांग्रेस के राष्ट्रीय सचिव रहे अब्दुल मन्नान के निधन के बाद शोकसभा की गई। इसमें नगर निगम से मांग की गई कि अब्दुल मन्नान की याद में एक चौक बनवाएं।

महानगर अध्यक्ष पवन गुप्ता की अगुवाई में तिलक हाल में श्रद्धांजलि सभा की गई। इस अवसर पर दिवंगत अब्दुल मन्नान के दोनों पुत्र हासिर और फैसल और अन्य परिजन भी मौजूद रहे। संचालन पूर्व अध्यक्ष हर प्रकाश अग्निहोत्री ने किया।

लापरवाही

जिलाधिकारी को निरीक्षण में मिलीं तमाम अनियमितताएं

सीएचसी सरसौल में सब कुछ गोलमाल

कार्यालय संवाददाता, कानपुर

अमृत विचार। शनिवार को जिलाधिकारी ने सरसौल सामुदायिक स्वास्थ्य केंद्र का औचक निरीक्षण किया तो उन्हें केंद्र में कई अनियमितताएं देखने को मिलीं। ओपीडी पचां काउंटर पर कोई कर्मचारी नहीं था। दो कर्मचारी अनुपस्थित थे। एक ही केंद्र में पांच फार्मासिस्टों की तैनाती पर नाराजगी व्यक्त की। रजिस्टर में मरीजों का विवरण गलत तरीके से दर्ज पाया।

● ओपीडी पचां काउंटर पर कोई
कर्मचारी ही नहीं था



सीएचसी का निरीक्षण करते जिलाधिकारी जितेंद्र प्रताप सिंह।

● एक ही केंद्र में पांच फार्मासिस्टों
की तैनाती, जांच के आदेश

होने की जानकारी पर जिलाधिकारी ने इसे श्रमशक्ति को अनुपयुक्तता बताया और जिले के सभी स्वास्थ्य केंद्रों में स्वीकृत व वास्तविक पदों की सूची उपलब्ध कराने और पांच फार्मासिस्ट की तैनाती का औचित्य स्पष्ट करने के निर्देश दिए। उन्हें स्वास्थ्य शिक्षा अधिकारी रनवीर सिंह केंद्र पर ही मौजूद मिले, जबकि उनका दायित्व क्षेत्र में भ्रमण करना है। इसपर जिलाधिकारी ने उनसे स्पष्टीकरण तलब करने के आदेश दिए। साथ ही केंद्र में आए मरीज व तीमारदारों से वार्ता कर यहां पर दी जा रही स्वास्थ्य सुविधा की जानकारी ली। जिलाधिकारी के मुताबिक अनुपस्थित कर्मचारियों का एक दिन का वेतन काटने के साथ स्पष्टीकरण मांगा गया है। अनियमितताएं को दूर करने समेत आदि निर्देश दिए।

24 घंटे • इमरजेन्सी • एम्बुलेंस • डिजिटल एक्स-रे • मेडिकल स्टोर ECG, पैथोलॉजी एवं CT व MRI कराने की व्यवस्था उपलब्ध है।

वैष्णवी हॉस्पिटल

(An ISO 9001:2015 Certified Multi Speciality Hospital)

1A-23, आवास विकास, हंसपुरम्, नौबस्ता कैनाल रोड (केस्को गेट नं0 2 के सामने) कानपुर-21

Contact : 0512-2626699, 9415731974, 7525022701

CASHLESS INSURANCE FACILITIES AVAILABLE

E-mail: vaishnavihospital11kanpur@gmail.com, web.: vaishnavihospital.in

सिटी बीफ

भाजपा क्षेत्र कार्यालय में हुआ सुंदरकांड पाठ

कानपुर। धनतेरस पर शनिवार को भाजपा कानपुर बुंदेलखंड क्षेत्र कार्यालय में सुंदरकांड पाठ हुआ। कार्यक्रम का शुभारंभ दोपहर 2 बजे वैदिक मंत्रोच्चार के साथ राम दशरार एवं हनुमान जी की विधिवत पूजा- अर्चना कर किया गया। इस दौरान क्षेत्रीय अध्यक्ष प्रकाश पाल, पवन प्रताप सिंह, विधायक महेश त्रिवेदी जिला, स्वर्गिल वरुण, अध्यक्ष शिवराम सिंह, जिला अध्यक्ष अनिल दीक्षित, जिला अध्यक्ष उपेंद्र पासवान, प्रदेश प्रवक्ता राघवेंद्र सिंह, जितेंद्र सचान, पवन पांडे, आलोक शुक्ला, ऋषभ शुक्ला सहित सभी क्षेत्रीय पदाधिकारी, मंडल अध्यक्ष एवं कार्यकर्ता रहे। इस दौरान जय श्रीराम और हनुमान जी के जयकारों से पूरे भाजपा कार्यालय को गुंजायमान हो गया।

बस्तियों में बांटे दीपक

कानपुर। यती संकल्प संस्थान की ओर से शनिवार को जरूरतमंद परिवारों के बीच दीपक, बाती और मिठाई का वितरण किया। इस दौरान संस्थान की सचिव नीतू सिंह ने बताया कि दीपावली केवल सजावट का त्योहार नहीं, बल्कि यह मानवता और सेवा की भावना का उत्सव है। हर दीपक जो किसी जरूरतमंद के घर में जलता है, वह समाज में उम्मीद और प्रेम की नई किरण फैलाता है। कार्यक्रम के दौरान संस्थान के सदस्यों ने सेवा बस्ती में घर-घर जाकर भी दीपक वितरित किए।

रॉयल ड्रीम वर्ल्ड में मना दीपोत्सव

कानपुर। बिदूर स्थित रॉयल ड्रीम वर्ल्ड इंटर कॉलेज में दीपावली का पर्व हर्षोल्लास के साथ मनाया गया। विद्यालय के बच्चों ने अपने हस्तनिर्मित हैंगिंग्स, दीये तथा सजावटी सामग्री तैयार की। बच्चों ने रंग-बिरंगे फूलों से आकर्षक रंगोलियाँ भी सजाईं। इस बार बच्चों ने सस्तेनेबल एवं पर्यावरण-हितैषी तरीके से दीपावली का पर्व मनाकर समाज को एक प्रेरणादायी संदेश दिया। विद्यालय के चेयरमैन रोहित मिश्रा ने बच्चों को पुरस्कृत किया। प्राचार्या सपना सिंह ने बच्चों के उज्ज्वल भविष्य की कामना की।

मोतीझील ग्राउंड में होगी कथा

कानपुर। मोतीझील ग्राउंड में 24 अक्टूबर से 30 अक्टूबर तक विश्व शांति सेवा समिति द्वारा 16 वां श्रीमद्भागवत कथा का आयोजन किया जाएगा, जिसमें पं.देवकी नंदन ठाकुर महाराज श्रद्धालुओं को कथा सुनायेंगे। इस संबंध में मीडिया प्रभारी सीतेश गुप्ता ने बताया कि श्रीमद्भागवत कथा के आयोजन के संबंध में समिति ने तैयारी शुरू कर दी है।

पूजन के लिए चांदी

धनतेरस पर चांदी के उत्पादों में सबसे अधिक पूजन में इस्तेमाल होने वाले उत्पाद के प्रति रुझान रहा। छोटी गणेश लक्ष्मी की प्रतिमाओं को लोगों ने खरीदा। इसके अलावा पूजन में रखने के लिए चांदी के पटाखों को भी खरीदा गया। चांदी के उत्पादों में छोटे बच्चों के बर्तनों की भी बिक्री रही। इनमें कटोरी, चम्मच की रहे।



चांदी के गणेश-लक्ष्मी देखती महिला।

अमृत विचार

नरक चतुर्दशी व छोटी दिवाली आज मनेगी

आज के दिन यमराज के नाम से दीपक जलाने की मान्यता है

कार्यालय संवाददाता, कानपुर

अमृत विचार। रविवार को छोटी दीपावली (नरक चतुर्दशी) मनाई जाएगी। रात में यमराज के नाम से दीपक जलाया जाएगा। सुबह सूर्य उदय से पहले उठकर स्नान करने का विशेष महत्व है। ज्योतिषाचार्यों ने बताया कि स्नान से पूर्व प्रातःकाल सरसों का तेल और उबटन लगाकर स्नान करना चाहिए। नरक चतुर्दशी पर सूर्योदय के पूर्व शरीर पर उबटन लगाकर स्नान करने की प्रक्रिया को अभ्यंग स्नान कहा जाता है।

वैदिक विभूषण ज्योतिषाचार्य पं मनोज कुमार द्विवेदी ने बताया कि इस दिन भगवान श्रीकृष्ण की पूजा करनी चाहिए। ऐसा करने से सौंदर्य की प्राप्ति होती है। यह भी कहा कि पौराणिक मान्यताओं के अनुसार नरक चतुर्दशी की रात यमराज के नाम से दीपक जलाने से परिवार में अकाल मृत्यु का भय समाप्त होता है। इसके अलावा घर से नकारात्मक ऊर्जा



अलका, आराध्या, पिंकी, दिव्यांशी, दीपाली ने माल रोड पर दीप जलाए।

दूर होती है। यह दीप यमराज को समर्पित होता है, इसलिए इसे जलाते समय सही दिशा और नियमों का ध्यान रखना आवश्यक होता है। यम दीप जलाने के बाद पहले उसे पूरे घर में घुमाएं, फिर उसे दक्षिण दिशा में घर के बाहर किसी स्थान पर रख दें। मान्यता है कि इससे यमराज की कृपा प्राप्त होती है और परिवार की सुरक्षा का आशीर्वाद

मिलता है। नरक चतुर्दशी के दिन एक यम दीपक के साथ 14 अन्य दीपक भी जलाना अत्यंत मंगलकारी माना गया है। इन दीपों को घर के विभिन्न स्थानों पर जैसे, पूजाघर, रसोई, तुलसी के पास, मुख्य द्वार, पानी के स्थान, छत और बाथरूम में रखा जाता है। यह पूरे घर में सकारात्मक ऊर्जा और सुख-समृद्धि लाने का प्रतीक माने जाते हैं।



बालिका गृह पहुंचे कुलपति और प्रोफेसर।

अमृत विचार

सीएसजेएमयू ने बच्चों के साथ मनाई दीपावली

कार्यालय संवाददाता, कानपुर

अमृत विचार। छत्रपति शाहूजी महाराज विश्वविद्यालय, कानपुर की ओर से राजकीय बाल गृह कल्याणपुर व राजकीय बालिका गृह यूनिट-2 सूर्य विहार के बच्चों के साथ दिवाली पर्व मनाया गया। बच्चों को उपहार दिए गए।

समारोह के दौरान कुलपति प्रोफेसर विनय कुमार पाठक एवं आयुर्वेदाचार्य डॉक्टर वंदना पाठक ने बच्चों को पर्व का महत्व भी बताया। इस दौरान बच्चों को

मिठाइयां, ताजे फल, ग्रीन पटाखे, लईया, खील, गट्टा, खिलौने और अन्य आवश्यक वस्तुएं वितरित कीं। कुलपति विनय कुमार पाठक ने कहा कि समाज के प्रत्येक सदस्य का यह दायित्व है कि वे जरूरतमंदों, विशेष रूप से बच्चों के प्रति संवेदनशील बनें। उन्होंने बच्चों को आत्मविश्वास और मेहनत का महत्व बताया और राजकीय बालिका गृह की छात्राओं के लिए एक आधुनिक कंप्यूटर लैब स्थापित करने का भी आश्वासन दिया। देवेन्द्र प्रताप सिंह, डॉ. विवेक सिंह, डॉ. पुष्पा मेमोरिया आदि थे।

सिटी डायरी



छात्राओं ने बनाई रंगोली।

अमृत विचार

फ्लावर डिजाइन वाली रंगोली बनाई

कानपुर। जिलाधिकारी शिविर कार्यालय में छत्रपति शाहू जी महाराज विश्वविद्यालय, कानपुर की फाइन आर्ट संकाय की समृद्धि, काजल गुप्ता, रिंजा फातिमा, प्रियंका भारती तथा इरम अंसारी ने संयुक्त रूप से फ्लावर डिजाइन वाली रंगोली तैयार करके लोगों को मंत्रमुग्ध कर दिया। शनिवार को इस रंगोली में ग्रीन, ऑरेंज, रेड, शैले, ब्लू तथा व्हाइट जैसे जीवंत वाटर कलर्स का प्रयोग किया गया है। छात्राओं ने इसे वाटरप्रूफ रंगों से तैयार किया ताकि इसकी चमक और सुंदरता लंबे समय तक बनी रहे। जिलाधिकारी जितेंद्र प्रताप सिंह एवं उनकी पत्नी रश्मि सिंह ने छात्राओं की सृजनशीलता, परिश्रम और कलात्मक दृष्टि की सराहना की।

जगमग शहर



दीपावली पर शहर जगमग है। हर गली-हर मोहल्ला बिजली की रंग-बिरंगी झालरों से जगमगा रहा है। मानो लाखों तारे जमीं पर उतर आए हैं। घरों-इमारतों को रोशन कर अंधकार को मिटाने के लिए प्रकाश फैलाने का संदेश दिया गया है।

ट्रेनों में फर्श पर बैठने के लिए भी मारपीट की नौबत

सेंट्रल पर भीड़ नियंत्रित करने के लिए वॉर रूम

कार्यालय संवाददाता ,कानपुर

अमृत विचार। दीपावली एवं छठ पूजा समेत अन्य त्योहारों पर बढ़ने वाली यात्रियों की संख्या को ध्यान में रखते हुए कानपुर सेंट्रल स्टेशन पर वॉर रूम नियंत्रण केंद्र बनाया गया है। मण्डल कार्यालय में एक 24 घंटे वॉर रूम स्थापित किया गया है, जहां से कानपुर समेत प्रमुख स्टेशनों के प्लेटफॉर्म एवं परिसरों की भीड़ की स्थिति की रियल टाइम निगरानी की जा रही है।

उत्तर मध्य जोन के जनसंपर्क अधिकारी अमित सिंह ने बताया कि वॉर रूम में सभी पालियों में अधिकारियों को नामित किया गया है, जो रेल मदद पोर्टल एवं सोशल मीडिया प्लेटफॉर्मस पर आने वाली शिकायतों एवं सूचनाओं पर त्वरित

- दीपावली-छठ पूजा पर 276 स्पेशल ट्रेनों के लिए स्टेशन पर विशेष व्यवस्था
- बिहार, कोलकाता, हावड़ा, लखनऊ, उदयपुर, दिल्ली, जयपुर एवं भोपाल की ट्रेनें

कार्रवाई सुनिश्चित कर रहे हैं। कुल 276 स्पेशल ट्रेनों का संचालन विभिन्न दिशाओं जैसे बिहार, कोलकाता, हावड़ा, लखनऊ, उदयपुर, दिल्ली, जयपुर एवं भोपाल आदि के लिए किया जा रहा है। उत्तर मध्य जोन के जनसंपर्क अधिकारी ने बताया कि त्योहारों के दौरान यात्रियों की बढ़ती मांग को देखते हुए अतिरिक्त रेकों की उपलब्धता भी सुनिश्चित की गई है ताकि यात्रियों को समय पर यात्रा सुविधा प्राप्त हो सके।

सेंट्रल पर सीसीटीवी से निगरानी

■ सेंट्रल स्टेशन पर आरपीएफ के कंट्रोल रूम से सीसीटीवी नियंत्रण कक्षों के माध्यम से प्लेटफॉर्म, प्रवेश एवं निकास द्वारों की गतिविधियों पर सतत निगरानी रखी जा रही है, जिससे किसी भी आपात स्थिति में त्वरित प्रतिक्रिया दी जा सके। इसी के साथ ही यात्रियों की सुविधा हेतु स्टेशन पर यात्री सहायता केंद्र स्थापित किया गया है। जहां तैनात कर्मचारी यात्रियों को ट्रेन की स्थिति, प्लेटफॉर्म परिवर्तन एवं अन्य आवश्यक सूचनाएं दे रहे हैं।

अमृत विचार

कलासीफाइट

विज्ञापन हेतु अमृत विचार कार्यालय में सम्पर्क करें

सूचना

मैं तन्जीम फाल्ता पत्नी मोहम्मद इमरान निवासिनी मोहल्ला बीबीपुर, करवा व पो0 व तहसील महमूदाबाद, जिला सीतापुर, मेरे पुत्र के रजिस्टर/अभिलेखों में मेरा नाम तन्जीम फातिमा अंकित हो गया है जो कि गलत है। जबकि मेरा सही नाम तन्जीम फाल्ता है जिसे विद्यालय के रजिस्टर/अभिलेखों में तन्जीम फातिमा के स्थान पर तन्जीम फाल्ता अंकित कराया जाय।

सूचना

सूचित करना है के मैंने अपने पुत्र उज्जवल के नाम से 22-07-2009 को भारतीय जीवन बीमा निगम से पॉलिसी कराई थी। मैंने सभी अभिलेखों यथा हाईस्कूल मार्कसीट व आधार में नाम बदल कर अरनव राज कर दिया है। अतः पॉलिसी संख्या 219310470 में बच्चे का नाम उज्जवल से बदलकर अरनव राज कर दिया जाए। प्रमोद कुमार निवासी- F-1276, राजाजीपुरम लखनऊ - 226017, मो-9452986798

सूचना

सूचित हो कि मैं राम गोपाल पांडेय पुत्र अनिल कुमार पांडेय जन्म तिथि - 02-06-2006 हटवा गोपाल पोस्ट ऐलो तहसील पयागपुर जिला बहराइच उत्तर प्रदेश का निवासी हूं मेरे आधार कार्ड में मेरा नाम ओम वीर एवं जन्मतिथि 14-08-2005 दर्ज है जो कि गलत है अतः मुझे मेरे नाम राम गोपाल पांडेय एवं जन्मतिथि 02-06-2006 के जो कि शैक्षिक प्रमाण पत्र में लिखा है अतः इसी नाम एवं जन्मतिथि से मुझे जाना एवं पहचाना जाये।

वर्गीकृत विज्ञापन हेतु

अमृत विचार अखबार के कार्यालय में सम्पर्क करें

सूचना

मेरा पूरा नाम राजेन्द्र अरोड़ा है जबकि पुत्री कनिशा अरोड़ा के दस्तावेजों में आर0के0 अरोड़ा दर्ज हो गया था जो कि गलत नाम है मेरा सही नाम राजेन्द्र अरोड़ा है और मुझे इसी नाम से जाना पहचाना जाता है तथा भविष्य में भी मुझे इसी नाम से जाना पहचाना जाये/जायेगा। राजेन्द्र अरोड़ा पुत्र आर0पी0 अरोड़ा नि0- 40नं0-99 एम आई जी सेक्टर- 4 बर्रा कानपुर नगर

सूचना

मैं शिल्पा सिंही पत्नी स्व0 मोहम्मद अलीम सिंहीकी निवासिनी-एल-4/19ा विनय खण्ड, गोमती नगर, जनपद लखनऊ ७09७-226010, मेरे आधार कार्ड में मेरा नाम शिल्पा सक्सेना अंकित था तथा विवाह उपरान्त मैंने अपना नाम मोहम्मद अलीम सिंहीकी से करने के उपरान्त शिल्पा सिंहीकी करा लिया था। पति का देहान्त होने के उपरान्त मेरे आधार कार्ड में पुनः संशोधन किया गया है और मुझे शिल्पा सक्सेना के नाम से जाना जायेगा।

न्यूज़ ब्रीफ

डीएम ने एक्सईएन को लगाई फटकार

हसनगंज । हसनगंज तहसील में शनिवार को आयोजित हुए संपूर्ण समाधान दिवस की अध्यक्षता डीएम गौरांग राठी ने की। इसमें 205 फरियादियों ने प्रार्थना पत्र देकर न्याय की गुहार लगाई। दाउदपुर निवासी कासिम ने डीएम को प्रार्थनापत्र देकर बताया कि विद्युत विभाग द्वारा उसे फंजी एकड़म में फंसाया गया है। उच्चाधिकारियों को प्रार्थनापत्र दिया लेकिन कोई कार्रवाई नहीं हुई। जिस पर डीएम ने एक्सईएन को फटकार लगाते हुए मामले की दोबारा जांच कर दोषी जेई पर कार्रवाई करने के निर्देश दिये।

उगाही करने वाले 5 सिपाही भेजे गए लाइन

उन्नाव । पटाखा बाजार में उगाही की शिकायत को गंभीरता से लेते हुए एसपी ने 5 सिपाहियों को लाइन भेज दिया। बता दें कि सयर कोतवाली में तैनात 5 सिपाही बीती शुक्रवार रात शहर की अब्बासपुर पटाखा बाजार पहुंचे और खुद को एसओजी का बता हजारों की आतिशबाजी लेकर 500 से 1000 का भुगतान किया। इससे नाराज पटाखा विक्रेताओं ने विरोध किया तो आरोप है कि उनसे अप्रदत्ता व लाइसेंस निरस्त कराने धमकी दी। इस पर रात में हंगामा भी हुआ था। हालांकि सयर कोतवाल सजीव कुशवाहा ने मौके पर पहुंच कर पटाखा विक्रेताओं को समझाकर शांत कराया और डेमेज कंट्रोल का प्रयास किया। लेकिन इसकी शिकायत एसपी जयप्रकाश सिंह तक पहुंच गई। शनिवार को एसपी ने सदर कोतवाली के सिपाही गिरीश, राजेश सिंह, अमित पवार, कृष्ण प्रताप सिंह व शाहजहां को लाइन भेज दिया। इसके साथ सभी थाना-कोतवाली की एसओजी भंग कर दी।

वृद्ध का फंदे से लटका मिला शव

उन्नाव । अवलगंज थानाक्षेत्र के गांव जरागांव निवासी ईश्वरदीन (65) पुत्र राम किशुन खेती करता था। शुक्रवार को वह घर पर अकेला था। दरशम उसने कमरे में लगी बल्ली में फंदे से लटककर आत्महत्या कर ली। पत्नी घर लौटी तो पति का शव देख उसके होश उड़ गए। बेटे अंकुश की सूचना पर पहुंची पुलिस ने जांच के बाद शव मोर्चरी भेजा। शनिवार को हुए पोस्टमार्टम में उसकी हॅमिंग से मौत होने की पुष्टि हुई है।

महिला ने पेड़ से लटक कर दी जान

शुक्लागंज । गंगाघाट कोतवाली क्षेत्र के हेतपुर गांव में शनिवार सुबह मानसिक रूप से परेशान चल रही एक बेवा ने फांसी लगाकर आत्महत्या कर ली। सूचना मिलते ही जाजमऊ चौकी पुलिस मौके पर पहुंची और शव को कब्जे में लेकर पोस्टमार्टम के लिए भेज दिया। मृतका किरण (42) के पति रामप्रेश की मृत्यु लाभग बाहर वर्ष पूर्व ही हुई थी। तब से वह गहरा स्थित फैक्ट्री में काम कर अपने परिवार का भरण-पोषण कर रही थी। परिजनो के अनुसार पिछले कुछ दिनों से वह मानसिक तनाव और अवसाद में थी। जाजमऊ चौकी इंवांज विनय यादव का कहना है कि पोस्टमार्टम रिपोर्ट आने के बाद आगे की विधिक कार्रवाई की जाएगी।

डंपर की टक्कर से मां की मौत, बेटा घायल

उन्नाव । हसनगंज के बीबीपुर गांव निवासी सरस्वती (55) पत्नी ख. स्वामीदीन का पौत्र ऋषभ पुत्र सुनील (12) दिन पहले अपनी मौसी मालती पत्नी मिथलेन के डब्राहिमपुर (उत्तरहा) गांव गया था। जिसे दीपावली पर घर लाने के लिए सरस्वती छोटे बेटे अनीत के साथ इब्राहिमपुर जा रही थी। तभी हसनगंज कोतवाली क्षेत्र के लालपुर गांव के पास अजगैन से आ रहे तेज रफ्तार मौरंग लदे डंपर ने उसकी बाइक में टक्कर मार दी। बाइक में पीछे बैठी सरस्वती उछलकर सहिर के बजल सड़क पर गिर गई। वहीं, बाइक चला रहा बेटा अनीत भी घायल हो गया। सूचना पर पहुंची पुलिस ने आनन-फानन दोनों को सीपचसी पहुंचाया। जहां, डॉक्टर ने सरस्वती को मृत घोषित कर दिया। जबकि अनीत की हालत गंभीर होने से उसे जिला अस्पताल रेफर कर दिया गया। कोतवाल शरद कुमार ने बताया कि डंपर कब्जे में लिया गया है। चालक का पता लगाया जा रहा है।

वृद्धा की सदंिध परस्थिति में हुई मौत

नवाबगंज । अजगैन कोतवाली अंतर्गत राजाबाग चौकी क्षेत्र के सराय चंदन गांव के मजरा निवासी रामरती (65) पत्नी ख. हीरालाल के इकलौते बेटे इंदल की सड़क हादसे में मौत हो गई थी। तभी से वह हसनगंज कोतवाली क्षेत्र के कुरौली गांव निवासी बेटी मुंदरी पत्नी सूरजबाबू के साथ सदर कोतवाली क्षेत्र के बाबूगंज मोहल्ला में किराए पर रहती थीं। रामरती बुधवार को अजगैन के बिचपरी गांव रिशतैर में आई थी। शुक्रवार रात उसकी हालत बिगड़ी तो बेटी उसे नवाबगंज सीपचसी लाई। जहां से उसे जिला अस्पताल भेजा गया। जहां उसकी मौत हो गई।

धनतेरस पर जमकर बरसा धन, 90 करोड़ का हुआ कारोबार

सराफा, बर्तन, इलेक्ट्रॉनिक व वाहन बाजार में जमकर रही भीड़

संवाददाता, उन्नाव

अमृत विचार। धनतेरस पर शनिवार को जिले भर में बाजारों में खरीददारों का उत्साह देखने लायक रहा। सराफा, बर्तन, इलेक्ट्रॉनिक व वाहन बाजार में सुबह से ही ग्राहकों की भीड़ लगी रही। व्यापारियों ने बताया कि जीएसटी घटने के बाद ग्राहक व व्यापारी दोनों में खुशी है। इसके चलते इस बार बिक्री उम्मीद से अधिक हुई और करीब 90 करोड़ से अधिक का कारोबार हुआ।

धनतेरस पर लोग वाहन, ज्वेलरी, बर्तन व शगुन की चीजें जैसे झाड़ू, दयाली, नंदवा व गणेश-लक्ष्मी की मूर्तियां खरीदते दिखे। सुबह से बाजारों में हलचल बढ़ गई और दोपहर तक सराफा व वाहन बाजार गुलजार हो गए। शाम होते-होते बर्तन व इलेक्ट्रॉनिक बाजार में भी खरीददारों की संख्या बढ़ गई। दुकानदार ग्राहकों को उनकी पसंद की सामग्री दिखाने व खरीदारी में मदद करने में व्यस्त रहे। त्योहार के दौरान बाजार में दीपावली ऑफर और विशेष स्कीम देने की होड़ लगी रही। इलेक्ट्रॉनिक व ऑटो कंपनियों ने शोरूम में आकर्षक पोस्टर और बैनर के माध्यम से ग्राहकों को लुभाया। बाइक और कार खरीदने



शहर की बाजार में बर्तन खरीदती महिलाएं।

अमृत विचार

पर चांदी के सिक्के और अन्य उपहार दिए जा रहे थे। इलेक्ट्रॉनिक सामान में घड़ी व छोटे उपहार भी ग्राहकों को खुश कर रहे थे।

सोने-चांदी के दाम सुन मायूस लौटे लोग

बांगरमऊ। सोने-चांदी पर आई भीषण मंहगाई ने धनतेरस त्योहार को फीका कर दिया। गरीब व मध्यम वर्गीय परिवारों की महिलाएं आभूषणों का भाव सुन मायूस लौटने को मजबूर हुईं। यही हाल पीतल व स्टील के बर्तनों का भी रहा। बीते साल की तुलना में अधिक दाम सुन वजनी बर्तन खरीदने के बजाए लोगों ने कटोरी व चम्मच ही खरीदकर औपचारिकता पूरी की।



वाहन के शोरूम में लगी भीड़।

अमृत विचार

बता दें कि बीते वर्ष धनतेरस पर 10 ग्राम सोने का भाव 80 हजार 700 रुपये था। जबकि शनिवार पर सोने का बाजारी भाव एक लाख 34

हजार रुपये जा पहुंचा। वहीं बीते साल की तुलना में इस बार चांदी का रेट सातवें आसमान पर रहा। बीते वर्ष धनतेरस पर चांदी एक

रंगोली व विज्ञान प्रदर्शनी में बच्चों ने मोहा मन



प्रदर्शनी का अवलोकन करने जाती पालिकाध्यक्ष कौमुदी पांडे।

अमृत विचार

शुक्लागंज, अमृत विचार। पोनी रोड स्थित दयानंद सरस्वती इंटर कॉलेज में शनिवार को दीपावली पर्व के अवसर पर रंगोली, विज्ञान प्रदर्शनी और आर्ट एंड क्राफ्ट प्रतियोगिताओं का आयोजन किया गया। बच्चों ने अपने अभिनव प्रयोगों से सभी का मन मोह लिया। विज्ञान प्रदर्शनी में वाई-फाई रिमोट कंट्रोल, अलेक्सा, हाइड्रोक्लोरिक ब्रूमन हार्ट,

जेसीबी व रॉकेट जैसे मॉडल प्रस्तुत किए गए। कार्यक्रम का शुभारंभ शिक्षक विधायक राज बहादुर सिंह चंदेल ने किया तथा विशेष अतिथि रमयाशंकर मिश्रा उपस्थित रहे। पालिकाध्यक्ष कौमुदी पांडे, प्रबंधक संतोष तिवारी और संचालक अभिषेक तिवारी ने अतिथियों का स्वागत किया। प्रधानाचार्य सुधा तिवारी ने प्रतिभागियों को पुरस्कृत किया।

नहर की पुलिया से बाइक सहित गिरा युवक, मौत

पाटन। बिहार थानाक्षेत्र के भैयाखेड़ा नहर पुलिया पर बाइक सहित युवक के नीचे गिरने से मौत हो गई। रायबरेली जिला के खीरों थानाक्षेत्र के सिधौर गांव निवाड़ी रिकू उर्फ राजेंद्र तिवारी (35) पुत्र गौरी शंकर भगवंतनगर कस्बा में एक शराब ठेका के पास कैंटीन किए था। शुक्रवार रात वह किसी काम से जा रहा था। तभी बिहार थानाक्षेत्र के भैयाखेड़ा नहर पुलिया के पास उसकी बाइक अनियंत्रित होकर नीचे गिर गई। इसमें वह गंभीर घायल होकर रात भर पड़ा रहा। अंधेरा होने से किसी की उस पर नजर नहीं पड़ी। सुबह लोगों ने उसे पड़ा देख पीआरवी को जानकारी दी।

डिवाइन मिशन विद्यालय में हुआ रंगारंग कार्यक्रम



रंगारंग कार्यक्रम में प्रतिभाग करते बच्चे।

अमृत विचार

उन्नाव, अमृत विचार। शहर के मोहल्ला कल्याणी स्थित डिवाइन मिशन एवं डॉन बास्को स्कूल के स्टॉफ छात्र व छात्राओं ने दीपावली के उपलक्ष्य में रंगारंग कार्यक्रम आयोजित किया। विद्यालय संचालिका प्रतिमा सहाय ने राम दरबार की पूजा के बाद दीप प्रज्वलित कर कार्यक्रम का

शुभारंभ किया। प्रबंधक शतायु सहाय व शिवानी सहाय ने कहा कि हमे श्रीराम के जीवन से प्रेरणा लेनी चाहिए। इस दौरान टीचर्स व बच्चों ने डांडिया नृत्य, ढोल बाजे के साथ वातावरण को मनमोहक बना लिया बटोरों। इसमें सभी टीचर तरनुम निदा, सोनी आदि ने सहयोग किया।

खेलकूद परिषदीय विद्यालयों की खेलकूद प्रतियोगिता का आयोजन

क्रीड़ा प्रतियोगिता में बच्चों ने दिखाई प्रतिभा

परियर, उन्नाव, अमृत विचार। क्षेत्र के परिषदीय विद्यालयों की खेलकूद प्रतियोगिता पूर्व माध्यमिक विद्यालय जानकीकुंड में हुई। प्रतियोगिता का शुभारंभ ब्लाक व्यायाम शिक्षक राजेन्द्र सिंह द्वारा मां सरस्वती की पूजा अर्चना कर किया गया। इसके बाद उच्च प्राथमिक विद्यालय सैदापुर की पीटी टीम ने पीटी की प्रस्तुति दी।

इसमें 50 मीटर प्राथमिक बालिका दौड़ में शुभी करवांसा प्रथम, मोहिनी मरौदा मझवारा द्वितीय, रिया जूड़ा पुरवा तृतीय रहीं। बालक वर्ग में प्रियांशु करवांसा प्रथम, प्रिंस मरौदा मझवारा द्वितीय व अंश बहरौला तृतीय रहे। 100 मीटर में सुट्टि जानकीकुंड प्रथम, मोहिनी मरौदा सूचित द्वितीय व शुभी



खेल में हिस्सा लेती छात्राएं।

अमृत विचार

करवांसा तृतीय स्थान पर रही। बालक वर्ग में प्रियांशु करवांसा प्रथम व सुजीत बहरौला द्वितीय रहे। जूनियर स्तर पर 100 मीटर में रौनिका सैदापुर प्रथम, पलक जानकीकुंड द्वितीय व आकांक्षा तृतीय रही। बालक वर्ग में ललित

बहरौला प्रथम, अंकित सैदापुर द्वितीय व 200 मीटर बालक वर्ग जूनियर में अनूप जानकीकुंड कुण्ड प्रथम रहे। वहीं, कबड्डी जूनियर बालक वर्ग में उच्च प्राथमिक सैदापुर विजेता व मरौदा मझवारा उपविजेता और बालिका वर्ग कबड्डी में सैदापुर

विजेता व जानकीकुंड उपविजेता बना। प्राथमिक बालक वर्ग खो-खो में मरौदा सूचित विजेता व मरौदा मझवारा उपविजेता रहा।

इस दौरान मरौदा सूचित के बच्चों द्वारा सांस्कृतिक कार्यक्रम भी आयोजित हुआ। कार्यक्रम में मुख्य रूप से नोडल संकुल शिक्षक गिरीश पांडेय, संकुल शिक्षक रामनारायण, वंदना राठौर, अनुपम शुक्ला, शिक्षक करुणेश त्रिपाठी, आशा यादव, रुचि सिंह, आरती शुक्ला, मिथलेश, प्रिया जायसवाल, अंजना कटियार, कोकिला देवी, मंजुलता, माया उपाध्याय, वीरेंद्र सिंह, शुचिता सिंह, पूनम बाजपेई, वैदेही, दीपिका सिंह, अप्रिंत सिंह रावू, अस्मित कुशवाहा, अमित मिश्रा, आदि उपस्थित रहे।

देर रात तक दुकानों पर खरीदारी के लिए आते रहे ग्राहक

शुक्लागंज, अमृत विचार। धनतेरस के दिन हर घर में नई-नई चीजों को खरीदने की परंपरा रही है। क्योंकि इस दिन घर में कुछ भी नया सामान लाना शुभ माना जाता है। खासकर, सोना-चांदी, बरतन, फर्नीचर और मशीनें। लेकिन धनतेरस के दिन भी इन्हें खरीदने का एक शुभ मुहूर्त होता है। जिस तरह हिन्दू धर्म में सभी कार्यों के लिए एक तिथि और समय निर्धारित होता है, ठीक वैसे ही धनतेरस के दिन भी घरों में नए सामान लाने का शुभ मुहूर्त है।

देर रात तक शुक्लागंज नगर में सजी दुकानों पर बिक्री होती रही, मुख्यता बर्तनों की दुकानों पर देर रात तक भीड़ लगी रही जिससे पोनी रोड से लेकर पोनी रोड तिराहा से राजमार्ग तक यातायात में अवरोध बना रहा, प्रतिवर्ष कार्तिक त्रयोदशी को धनवन्तर त्रयोदशी मनायी जाती है। पोनी रोड से लेकर राजमार्ग तक दुकानों में अपार भीड़ रही। हर क्षेत्रों की हर गली-कूचे में दीपावली के उपलक्ष्य में झालरों की दुकानें



धनतेरस पर गहने खरीदते ग्राहक।

अमृत विचार

चोरी छिपे सजी रही लेकिन राजमार्ग, पोनीरोड, कंचननगर, मिश्रा कॉलोनी तक धनतेरस का पूरे दिन मेला चलता रहा सुबह से ही लोगों ने खरीदारी शुरू कर दी थी। जो देर रात तक चलती रही जहां हर दुकानो पर सोना-चांदी, कपड़े, बर्तन इत्यादि की खरीदारी जारी रही। वहीं धनतेरस के अवसर पर नगर और ग्रामीण क्षेत्रों में करोड़ों की खरीदारी हुई है। ज्वैलर्स मयंक शुक्ला, आशीष बाजपेई, राजेश बाजपेई, कमल वर्मा ने

बताया कि बताया कि 1 लाख 32 हजार रुपये दस ग्राम सोना, वहीं 1 लाख 70 हजार किलो चांदी के जेवर बिके। इसके अलावा चांदी के सिक्के विक्टोरिया के दाम 2100 रुपये, चांदी के सिक्के दस ग्राम 1850 रुपये, गणेश लक्ष्मी चांदी का सिक्का दस ग्राम 1850 रुपये में बिका। इसके अलावा कीर्ती ज्वैलर्स, कमल ज्वैलर्स, पुरुषोत्तम ज्वैलर्स, राजवती ज्वैलर्स, सोनी ज्वैलर्स, रॉयल ज्वैलर्स के यहां भारी भीड़ रही।

लाख के करीब थी। जबकि इस बार चांदी बढ़कर 1 लाख 70 हजार पर जा पहुंची। लोगों को त्योहार पर पीतल व स्टील के बर्तनों में भी भीषण मंहगाई का सामना करना पड़ा। हालांकि, इस बार त्योहार में दोपहिया वाहन एंजिनियों पर ग्राहकों ने बाइक व स्कूटी की जमकर

खरीदारी की। साथ ही रेडीमेड कपड़े, सौंदर्य प्रसाधन सामग्री, रोजमर्रा प्रयोग के इलेक्ट्रॉनिक सामान, विद्युत उपकरण व झालरें और गणेश-लक्ष्मी की मूर्ति आदि की दुकानों पर भारी भीड़ उमड़ी।

बर्तन बाजार में छाई रही रौनक : धनतेरस के अवसर पर बर्तन बाजार

रंगोली में आंचल की टीम रही अव्वल

उन्नाव, अमृत विचार। दीप पर्व की पूर्व संध्या पर उच्च प्राथमिक विद्यालय जुड़ापुरवा ब्लाक सिकंदरपुर सरासी में प्राकृतिक पर्यावरण संरक्षण का संदेश देने के लिए रंगोली व दीप निर्माण प्रतियोगिता आयोजित हुई। इसमें रौनक, चांदनी, आयुषी, काजल, करिश्मा संध्या व आशिकी ने चूनी-चोकर व फूलों से रंगोली बनाई।

प्रथम पुरस्कार कक्षा 8 की आंचल की टीम को और द्वितीय पुरस्कार कक्षा 7 की आशिकी की टीम को मिला। दीप निर्माण धीरज, प्रियांशी, संध्या, योगेश, अभिकरण द्वारा किया गया। इसमें प्रथम पुरस्कार कक्षा 6 की प्रियांशी को मिला। रंगोली का अवलोकन शिक्षक अमित मिश्रा व प्रवीण कुमार ने किया। इसमें यस, हिमांशु, कामिनी, सूर्यांश, काजल, चांदनी, कौशल्यता व राधा आदि उपस्थित रहीं।

अंधकार से प्रकाश के पर्व पर लगा मेला

विकासखंड सिकंदरपुर कर्ण के उच्च प्राथमिक विद्यालय कटरी पीपरखेड़ा कंपोजिट में दीपावली



छात्राओं को पुरस्कृत करते शिक्षक प्रवीण कुमार।

अमृत विचार



दीपावली मेले में स्टॉल लगाए छात्रा।

अमृत विचार

मेला लगाया गया। इसमें स्वदेशी व समृद्ध भारत की ओर कदम बढ़ाते हुए विद्यालय के बच्चों ने हाथ से बनाए दिए, मटके, झालर, लैंप, बिछावन की दुकान सजाई। बच्चों ने

कागज व दफ्ती के वंदनवार बनाए। डॉ. रचना सिंह ने बताया कि इस तरह की गतिविधियों को कराने से बच्चे हिसाब-किताब सीखने के साथ पैसों का मूल्य समझेंगे।

बच्ची के साथ दुष्कर्म के बाद हत्या के दोषी को आजीवन कारावास

उन्नाव, अमृत विचार। 11 साल की बच्ची की दुष्कर्म के बाद हत्या करने के आरोपी को कोर्ट ने दोषी ठहराते हुए आजीवन कारावास के आदेश दिए। साथ ही कोर्ट ने उस पर 70 हजार जुर्माना भी लगाया।

बता दें कि सफीपुर कोतवाली क्षेत्र के एक गांव निवासी पिता ने गांव के युवक पर अपनी नाबालिग बेटी की दुष्कर्म के बाद हत्या करने की रिपोर्ट 21 जून-2019 को दर्ज कराई थी। पुलिस को दी तहरीर में उसने बताया था कि बीती रात वह उसकी 11 साल की बेटी घर के बाहर चारपाई



पर सो रही थी व अन्य बच्चे जमीन पर लेते थे। भोरपहर 4 बजे उसकी आंख खुली तो बेटी चारपाई पर नहीं थी। उसके शौच के लिए जाने की बात सोचकर वह बाग की ओरगया तो गांव निवासी सुशील उर्फ रामबाबू पुत्र रमेश बेटी को जमीन पर खींचते हुए ले जा रहा था। उसने रामबाबू को ललकारा तो वह बाग में घुसकर

विवेकानंद विद्यालय में हर्षोल्लास से मना दीपोत्सव



प्रदर्शनी का शुभारंभ करते नगर मजिस्ट्रेट।

अमृत विचार

उन्नाव, अमृत विचार। विवेकानंद सरस्वती शिशु मंदिर इंटर कॉलेज मोती नगर में दीपावली पर्व की पूर्व संधी पर कला व शिल्प प्रदर्शनी का आयोजन हुआ। इसका शुभारंभ प्रबंधक नवीन भारतीय ने मुख्य अतिथि नगर मजिस्ट्रेट राजीव राज के साथ दीप प्रज्वलन कर किया। प्रदर्शनी में विद्यार्थियों ने अपनी

रचनात्मकता का परिचय देते हुए पर्यावरण संरक्षण व स्वदेशी दीपावली का संदेश दिया। मुख्य अतिथि ने विद्यार्थियों के कार्यों की सराहना करते हुए उन्हें जीवन में नई ऊंचाइयां प्राप्त करने हेतु प्रेरित किया। इस दौरान बच्चों ने सांस्कृतिक प्रस्तुतियां दीं। इनमें इको-फ्रेंडली दीवाली पर आधारित नाट्य प्रस्तुति किया।

सार्वजनिक सूचना
सर्वसाधारण को सूचित किया जाता है कि श्री मोहम्मद इरशाद पुत्र मोहम्मद इलियास, निवासी-मोहल्ला बुर्बिकोटला परगना व तहसील बॉगरमऊ जिला उन्नाव ने पालिका कार्यालय में दिनांक 10-10-2025 को अपने आवेदन पत्र के साथ निम्नलिखित बैनामा, आधार कार्ड की छायावृति व शपथ पत्र प्रस्तुत कर यह उल्लेख किया है कि प्राथी ने मोहल्ला हटिया बॉगरमऊ का भवन नम्बर 58 का जुज भाग पुरब से परिधम 13.4 फिट उत्तर से दक्षिण 43 फिट कुल क्षेत्रफल 576 वर्गफीट या 53.51 वर्गमीटर को प्राथी ने अपनी पुत्री राकिया नाबालिग उम्र 16 वर्ष पिता/संरक्षक मोहम्मद इरशाद के नाम से भवन विक्रेता श्री मी0 क़ासिम पुत्र मी0 इरशिम निवासी मोहल्ला हटिया परगना व तहसील बॉगरमऊ जिला उन्नाव से खरीदे रजिस्टर्ड बैनामा दिनांक 13-12-2023 को क़ाय कर लिया है। उक्त भवन की चौढ़ी निम्नलिखित है। पूरब-मकान राधेबाम यादव पश्चिम- मकान गुलाम अज़रम उत्तर- रास्ता 10 फिट सनिलत दक्षिण- मकान शारफुद्दीन प्राथी ने अपनी पुत्री के नाम से खरीदे गए अज़रम भवन को नगर पालिका कर पंजिका में कर की अवद्यगी के लिए अपनी पुत्री राकिया संरक्षक/पिता मोहम्मद इरशाद के नाम से दर्ज किये जाने की मांग की है। पत्रावली पर उपलब्ध साक्ष्यों के आधार पर यदि उक्त नामानुस्रण प्रक्रिया को पूर्ण किये जाने में किसी की कोई भी आपत्ति है। तो वह प्रकाशन से 30 दिन के अन्दर उक्त भवन से सम्बंधित सर्वमय रजिस्टर्ड साक्ष्य सहित मेरे नाम उचितक्षेत्र को कर वह अपनी आपत्ति दर्ज करवा सकता है। बाव मियाव गुजर जाने पर किसी भी आपत्ति पर कोई विचार नहीं किया जाएगा और उक्त नामानुस्रण प्रक्रिया को राकिया नाबालिग उम्र 16 वर्ष संरक्षक/पिता मोहम्मद इरशाद के धन में पूर्ण कर दिया जायेगा। तत्पश्चात नगर पालिका परिषद बॉगरमऊ की कोई जिम्मेवारी न होगी।

अधिशारी अधिकारी
नगर पालिका परिषद, बॉगरमऊ उन्नाव

अमृत विचार

रविवार, 19 अक्टूबर 2025

हम तमम से ज्योति व मृत्यु से अमरत्व की ओर चले

संसार का सर्वोत्तम प्रकाशरूपा है। छांदोग्य उपनिषद् के अनुसार ‘सृष्टि का समस्त सर्वोत्तम और पुरुषोत्तम प्रकाशरूपा है। एक ही प्रकाश भिन्न-भिन्न रूपों-प्रतिरूपों में दीप्त होता है, चमकता है और ‘तमसो मा ज्योतिर्गमय’ होता है।’ सूर्य परम तेजोमय हैं, वे स्थावर और जंगम की आत्मा हैं। वे भी सहस्र आयामी प्रकाशरूपा हैं। गीता के अर्जुन ने विश्वरूप देखा, उसके मुंह से शब्द फूटे ‘दिव्य सूर्य सहस्र्राणि-सहस्रसौ सूर्यों का प्रकाश एक साथ जगमगा उठा।’ उपनिषद् के ऋषियों ने परमसत्ता की अनुभूति को प्रकाशरूप ही पाया। कठोपनिषद् (2.2.15), मुण्डकोपनिषद् (2.2.1०) व श्वेताश्वतर उपनिषद् (6.10) में एक साथ गाए गए मंत्र में कहते हैं, ‘न तत्र सूर्यो भाति, न चन्द्रतारकम्/नेमा विद्युतो भान्ति कुतोऽयंमनि-वहां न सूर्य चमकते हैं और न चांद तारे। बिजली भी नहीं, अग्नि की बात ही क्या है?’ बताते हैं, ‘तमे भान्तमनुभाति सर्व उसी के प्रकाश से यह सब प्रकाश है। तस्य भासा सर्वम् इदं विभाति-उसी की दीप्ति से यह सब प्रकाशित हैं।’ हम भारत के लोग उत्सवप्रिय हैं। एक उत्सव प्रकाश दीप्ति के लिए।

दीपोत्सव भारत का प्रकाश है। क्यों न हो? अंधकार अज्ञान है। प्रकाश ज्ञान का उपकरण है, प्रकाश और ज्ञान पर्यायवाची हैं। प्रकाश अमरत्व है, अज्ञान मृत्यु। वृहदारण्यक उपनिषद् (1.3.28) के ऋषि की प्रार्थना है, ‘असतो मा सद्गमय, तमसो मा ज्योतिर्गमय, मृत्योर्माऽमृतं गमयेति- हम असत् से सत्, तमस से ज्योति और मृत्यु से अमरत्व की ओर चले।’ भारत की ज्योतिर्गमय आकांक्षा चिरंतन है। ऋग्वेद (10.156.4) के ऋषि अग्नि की स्तुति में आह्लादित हैं। ‘अग्नि ने अमर सूर्य को जन-जन को प्रकाश देने के लिए ही आकाश में स्थापित किया है।’ ज्योति सनातन मानवीय आकांक्षा है। अग्नि ज्योतिरूप हैं।

ज्योति हमारी चिरंतन अभीप्सा है। पूर्वजों ने जहां-जहां ज्योति पुंज देखे, प्रणाम किया, स्तुतिवाचन किया, दिव्यता की अनुभूति पाई, देवता की प्रतीति मिली। जहां-जहां ज्योतिर्गमय प्रकाश, वहां-वहां दिव्यता और देवत्व वाहं देवता। सूर्य अखंड प्रकाश पुंज हैं। वे सविता देव हैं। ऋग्वेदकालीन विश्वामित्र ने सविता का प्रकाश देखा, दर्शन किया, उनके मुंह से गायत्री फूटी, ‘तत्सवितुर्वरेण्यं भर्गो देवस्य धीमहि धियो यो नः प्रचोदयात्-हम बुद्धि को

पानी मटके के भार से टूटती सपने की डोर

वैसे तो जब भी राजस्थान का नाम आता है, सबसे पहले सभी के दिमाग में रेगिस्तान और योद्धाओं की भूमि वाली छवि भरती है, जिसे देखने के लिए दुनिया भर से पर्यटक आते रहते हैं। यह सच है कि राजस्थान की पहचान इसी से है, लेकिन इस खूबसूरती के पीछे यहां के स्थानीय विशेषकर ग्रामीण क्षेत्रों के लोगों की चुनौतियां अक्सर पीछे छूट जाती हैं। ग्रामीण क्षेत्रों में आज भी पीने के पानी के लिए संघर्ष करना पड़ता है। जाहिर है यह संघर्ष सबसे अधिक महिलाओं और किशोरियों को ही करना पड़ता है। यहां पानी की कमी सिर्फ एक शब्द नहीं है, बल्कि यह उन

बिहार के चुनाव में पीके की बिसात

बिहार में विधानसभा चुनाव की तारीखों के एलान के बाद बीस साल पुराने मामले में लालू परिवार के खिलाफ आरोप तय होने का न्यायालयीय फरमान आया है। इसमें लालू यादव, उनकी पत्नी राबड़ी देवी, उनके पुत्र पूर्व उपमुख्यमंत्री और बिहार विधानसभा में नेता प्रतिपक्ष तेजस्वी यादव सहित कुछ बड़े होटल मालिक और अफसरों के खिलाफ आरोप तय हुआ है। काफी संभावना है कि अक्टूबर बीतते-बीतते इन सभी के खिलाफ कानूनी कार्रवाई और तेज हो। ऐन चुनाव के वक्त इस कार्रवाई को नजरिए से देखा जा रहा है। एक यह कि कानून अपना काम कर रहा है और दूसरा यह कि चुनाव के वक्त भाजपा, विरोधियों के साथ ऐसा करती रहती है। ये दोनों तर्क अब बिहार की जनता की कसौटी पर है।

इस बीच यदि बिहार की राजनीति में लालू परिवार के राजनीतिक दबदबे को देखें तो पता चलता है कि 2014 के बाद जब-जब इस परिवार पर कानूनी शिकंजा कसा गया है, तब-तब यह परिवार राजनीतिक रूप से बहुत कमजोर नहीं हुआ है। चाहे 2015 का चुनाव रहा हो या 2020 का। दोनों ही बार गठबंधन में रहकर चुनाव में आए और गठबंधन के प्रमुख सहयोगियों से अधिक सीटें जीतने में कामयाब हुए। आरजेडी के साथ गठबंधन में लड़े गए 2015 के चुनाव में आरजेडी को 80 सीटों पर कामयाबी मिली थी, जबकि जनता दल यूनाइटेड को 71 सीटों पर जीत हासिल हुई थी। भाजपा ने 53 सीटों पर जीत हासिल की थी। जदयू और आरजेडी की गठबंधन सरकार सत्ता में आई थी।

अधिक सीटें जीतने के बाद भी आरजेडी ने नीतीश कुमार को मुख्यमंत्री बनाया था। 2020 के चुनाव में आरजेडी को 75 सीटों पर जीत हासिल हुई और जदयू को 49 सीटों पर जीत मिली, जबकि भाजपा ने 74 सीटों पर जीत हासिल की थी। इस चुनाव के शुरुआती दौर में भाजपा और जदयू गठबंधन की सरकार थी। बाद में आरजेडी और जदयू की सरकार बनी और अब फिर भाजपा और जदयू की सरकार है। 2015 के मुकाबले 2020 में आरजेडी की सीटें घटकर 75 हो गईं। वहीं जदयू भी 71 से घटकर 49 पर आ गई, लेकिन भाजपा आश्चर्यजनक रूप से 53 से बढ़कर 74 सीटों तक पहुंच गई। 2020 में बड़ी सीटों को भीमना मानते हुए 2025 के चुनाव में भाजपा ने जदयू के साथ बराबर-बराबर सीटों पर समझौता किया है, ताकि चुनाव परिणाम बाद सरकार के नेतृत्व का फैसला करने में कोई अड़चन न आए। भाजपा गठबंधन यदि सत्ता में वापसी करता है और उसने जदयू से दो-चार सीटें भी अधिक पा लीं, तो नीतीश बखूबी जानते हैं कि उन्हें महाराष्ट्र के एकनाथ शिंदे ही होना है।



सुनि

परभित पिय प्रेम की,

चातक चितवति पारि ।

घन आशा सब दुख सहै,

अंत न याँचै वारि ॥

सूरदास जी कहते हैं, प्रिय की अहमियत को जानकर पपीहा बादल की ओर निरंतर देखाता रहता है। उसी मेघ की आशा से सब दुःख सहता है, पर मरते दम तक भी पानी के लिए प्रार्थना नहीं करता। सच्चा प्रेम अपने प्रेमी से कभी कुछ नहीं मांगता या चाहता।



सुनि

परभित पिय प्रेम की,

चातक चितवति पारि ।

घन आशा सब दुख सहै,

अंत न याँचै वारि ॥

सूरदास जी कहते हैं, प्रिय की अहमियत को जानकर पपीहा बादल की ओर निरंतर देखाता रहता है। उसी मेघ की आशा से सब दुःख सहता है, पर मरते दम तक भी पानी के लिए प्रार्थना नहीं करता। सच्चा प्रेम अपने प्रेमी से कभी कुछ नहीं मांगता या चाहता।

फैलाएं शिक्षा का उजियारा तभी बदलेंगे देश के हालात

किसी देश का भविष्य उसके नागरिकों की सोच पर निर्भर करता है और सोच बनती है शिक्षा से। शिक्षा किसी समाज को सिर्फ पढ़ा-लिखा नहीं बनाती, बल्कि सोचने, समझने और चुनने की क्षमता देती है। यही क्षमता व्यक्ति को अंधविश्वास से बाहर लाती है, लोकतंत्र को मजबूत करती है और अर्थव्यवस्था को गतिशील बनाती है। अगर हम इतिहास पर नजर डालें, तो हर विकसित देश की जड़ में शिक्षा ही रही है। जापान, दक्षिण कोरिया, फिनलैंड, जर्मनी और सिंगापुर जैसे देशों ने युद्धों और संकटों के बाद खुद को शिक्षा के बल पर ही खड़ा किया। भारत में भी जब स्वतंत्रता आंदोलन चला, तब गांधी, टैगोर, अंबेडकर और नेहरू जैसे नेताओं ने स्पष्ट कहा, “शिक्षा स्वतंत्र भारत की रीढ़ होगी।” उनका मानना था कि जब कोई सरकार या

परिवार शिक्षा पर पैसा खर्च करता है, तो वह कितावें नहीं, बल्कि बेहतर भविष्य खरीद रहा होता है। एक शिक्षित व्यक्ति न सिर्फ अपने परिवार की आय बढ़ाता है, बल्कि समाज के लिए उत्पादकता, नवाचार और नैतिक चेतना लाता है, इसलिए एक शिक्षक को अच्छी तनखाह देना, गांव में स्कूल बनाना या डिजिटल लैब खोलना, यह सब व्यय नहीं, बल्कि निवेश है जो आने वाले वर्षों में देश को फल देता है।

यह सही है कि हमारी शिक्षा व्यवस्था पर सवाल बहुत हैं, लेकिन यह भी उतना ही सच है कि पिछले दशकों में हमने इस क्षेत्र में कई अहम उपलब्धियां हासिल की हैं। आज भारत के लगभग हर गांव में प्राथमिक विद्यालय हैं। सर्व शिक्षा अभियान, मिड-डे मील योजना और राइट-टू-एजुकेशन जैसे कार्यक्रमों ने लाखों बच्चों को स्कूल तक पहुंचाया है। 1951 में जहां साक्षरता दर केवल 18% थी, वहीं आज यह 77% से ऊपर है। देश में आईआईटी, आईआईएम, एनआईटी और आईआईएसईआर जैसे संस्थानों ने भारत की शिक्षा को वैश्विक पहचान दी है। भारत आज विश्व का तीसरा सबसे बड़ा उच्च-शिक्षा नेटवर्क रखता है। नई शिक्षा नीति ने अब 10+2 की जगह 5+3+3+4 की संरचना दी है, जो बच्चों की शुरुआती शिक्षा, मातृभाषा और व्यावहारिक ज्ञान पर केंद्रित है। डिजिटल शिक्षा के क्षेत्र में दीक्षा, स्वयम और ई-पाठशाला जैसे सरकारी प्लेटफॉर्म नई दिशा दे रहे हैं।

कागजी वादों और जमीनी हकीकत के बीच अब भी बड़ा अंतर है। सरकारें बड़े वादे करती हैं, पर निवेश छोटा रखती हैं। 1968 की शिक्षा नीति में कहा गया था कि केंद्रीय बजट का 6% शिक्षा पर खर्च होना चाहिए, जबकि 2020 की नीति में कहा गया कि देश की जीडीपी का 6% शिक्षा पर निवेश किया जाए। सुनने में दोनों एक जैसे लगते हैं, लेकिन अंतर बड़ा है। केंद्रीय बजट का 6% यानी सरकार के वार्षिक खर्च का 6% तो दूसरी ओर जीडीपी का 6% मतलब पूरे देश की आर्थिक उत्पादन क्षमता का 6%। यह बहुत बड़ा आंकड़ा है। आज भारत मुश्किल से जीडीपी का 3% ही शिक्षा पर खर्च कर पा रहा है। सरकार अपने ही लक्ष्य का आधा भी नहीं पहुंची।



पढ़ाई-आराम में लग सकता है। गांवों में भी ऐसा ही कुछ हो रहा है। वहां की किशोरियों का कहना है कि मटका पांच-छह किलो का होता है, कभी-कभी उससे ज्यादा, और दोनों हाथों से पकड़कर रिस से नीचे या कंधे पर बांधकर उठाना पड़ता है। इससे सिर्फ शरीर ही नहीं, बल्कि मन की थकावट भी कम नहीं होती है। अगर पानी पास होता, नल चलता, हैंडपंप नियमित काम करता, तो लड़कियों को

स्कूल से लौटकर बाल्टी न भरनी पड़ती, होमवर्क रात को करना आसान होता, नींद पूरी होती। स्वास्थ्य बेहतर होता, आत्म-सम्मान बढ़ता, पढ़ाई-लिखाई में मन लगता, जीने की उम्मीदें उजली होतीं। इस कहानी को सिर्फ शिकायत न समझा जाए, बल्कि एक ऐसे परिवार की पुकार माना जाए, जहां


पानी केवल मटका तक सीमित न हो, बल्कि एक सुविधा के रूप में हो, जहां लड़कियों को बोझ न ढोना पड़े, बल्कि वो कलम उठाएं, जहां शारीरिक थकावट के बजाय कविता और गणित के प्रश्न हल करने पर ध्यान केंद्रित हो। लड़कियों की मुस्कान तभी वापस आएगी, जब केवल पानी की कमी से उनका स्कूल जाना बाधित न हो।

2019 में जल जीवन मिशन परियोजना शुरू होने से पहले बीकानेर के ग्रामीण क्षेत्रों में मात्र 18 प्रतिशत परिवारों के पास पीने का नल उपलब्ध था, जो इस योजना के बाद मार्च 2025 तक बढ़कर 56 प्रतिशत से अधिक हो चुका है। इतनी योजनाओं के बाद भी गांवों में पानी का संकट पूरी तरह से दूर होता नजर नहीं आ रहा है, जिसका सबसे अधिक प्रभाव किशोरियों की शिक्षा पर पड़ रहा है, जिनके मटके संभाले हाथों से शिक्षा की डोर छूटती जा रही है।

भौतिक धन के साथ ही स्वास्थ्य धन पर भी सजगता जरूरी

धन की बात जब होती है, तब उसका अर्थ प्रायः रुपया-पैसा तथा भौतिक संपदा से ही लिया जाता है। तीज-त्योहारों पर इश्चरीय आराधना के क्रम में धन की देवी मां लक्ष्मी का जिक्र आते, यही मन में आता है कि लक्ष्मी जी की पूजा करने और उनके प्रसन्न होने पर आर्थिक आमदनी बढ़ जाएगी। इसी क्रम में पांच दिवसीय दीपावली पर्व पर भी घर-दुकान और प्रतिष्ठान-संस्थान में आय की बढ़ोतरी के लिए लक्ष्मी और गणेश जी की पूजा के बाद मूर्त की स्थापना अगले दीपावली पर्व तक के लिए की जाती है।

पूजा-पाठ और इश्चरीय आराधना सदसंस्कारों के लिए, पूजा के बाद मूर्त की स्थापना अगले दीपावली



संपदा की मांग की जाए। दीपावली पर्व के प्रथम पर्व की शुरुआत धन-त्रयोदशी से होती है। इसे धन्वन्तरि जयंती और धनतेरस भी कहते हैं। इस दिन आयुर्वेद के देवता भगवान धन्वन्तरि की पूजा की जाती है। मनुष्य का स्वास्थ्य भी एक धन है। इसके लिए भौतिक धन के साथ स्वास्थ्य के धन पर भी सजग रहना चाहिए। इसी के साथ नरक-चतुर्दशी का आशय नस-नाड़ियों के जाल से संचालित शरीर में सद्भाव का चतुर्मुखी दीप प्रज्वलित करना है। ऐसी स्थिति में दीपावली के

दिन मनुष्य शरीर के रोम-रोम से ऊर्जा की ज्योति निश्चित रूप से जागृत होने लगेगी। रोम-रोम के ऊर्जान्वित होते

ब्रह्मांडीय ऊर्जा भी शरीर में प्रवेश करने लगेगी।

किचन में ही पूरी उम्र बिता देती हैं भारतीय महिलाएं

अमेरिका जैसे देशों में जा कर बसने वाले भारतीय, जो बहुत अच्छा कमाते हैं वहां, वो भी जल्दी ‘कामवाली’ वहां अफोर्ड नहीं कर पाते हैं। जो थोड़ा अफोर्ड कर पाते हैं, वो बस हफ्ते या दो हफ्ते में एक दिन कामवाली को खाना बनाने के लिए बुलाते हैं और एक हफ्ते से लेकर दस से पंद्रह दिन का खाना उससे बनवा के रख लेते हैं। वो उस से सब्जी, दाल, मांस और ऐसी चीजें बनवा कर स्टोर कर लेते हैं फ्रिज में और फिर रोज स्वयं या तो चावल ताजा बना लेते हैं या फिर मॉल से लाई हुई, जमी हुई यानी फ्रोजन रोटी सेंक कर सब्जी, दाल या मांस के साथ खा लेते हैं।

अमेरिका में किसी के पास समय नहीं होता है, तीन समय खाना बनाने का। एक व्यक्ति अगर एक छोटे से, यानि चार लोगों के परिवार के लिए भी अगर तीन समय खाना बनाता है, यानि सुबह नाश्ता, दोपहर का खाना और रात का डिनर तो उसे कम से कम दिन के पांच या छह घंटे देने होने हैं खाना पकाने के लिए। अमेरिका में किसी के पास इतना समय नहीं होता। जो लोग भारत में तीनों टाइम गरम रोटी और घर के बने खाने की वकालत करते हैं, वो भी अमेरिका जा कर एक हफ्ते का फ्रीज किया हुआ खाना बड़े शौक से खाते हैं और अमेरिका ही नहीं, दुनिया के ज्यादातर देशों में लोग ऐसा ही करते हैं। ईरान से लेकर खाड़ी के देशों की औरतें यहां की औरतों की तरह तीन टाइम सबके लिए खाना नहीं बनाती हैं। दुनिया में कहीं ऐसा नहीं होता है, सिवाय भारत, पाकिस्तान, बांग्लादेश और एक दो अन्य छोटे-मोटे देशों के अलावा।

भारत के धूर्त और चालाक मर्दों ने ‘खाने’ को धर्म-संस्कृति और जाने किस-किस चीज से जोड़कर, तीन टाइम गरम रोटी और तीन टाइम कुकिंग को बहुत ‘महिमामंडित’ करके सदियों से औरतों को ‘गुलाम’ बना के रखा हुआ है। खासकर बेबी बूमर्स (1946 से 1964) और जेनरेशन साइलेंट (1928 से 1945) के बीच पैदा हुआ लोग, खाने के



सिद्धार्थ तारिशा

लेखक

की औरतों की सारी उम्र किचन में बीत जाती है। अमेरिका और अन्य देश की औरतें ये सोच कर ही कांप जाती हैं कि भारत की औरतों को सारी उम्र सिर्फ किचन में ही बितानी पड़ती है। भारत में किसी बुजुर्ग से पूछ लीजिए, ‘घर के खाने की अहमियत’ फिर देखिए उसका महिमामंडन और उसके घर की कौन से औरत सबसे अच्छा खाना बनाती है वो ये भी आपको बताएगा।

स्वामी-रहेलखंड इंटरप्राइजेज के लिए मुद्रक एवं प्रकाशक त्रिनाथ शुक्ला द्वारा प्लॉट नं.-42, निकट बद्धी नगर,इंडस्ट्रियल एरिया, नादरगंज, लखनऊ-226008 (उ.प्र.) से मुद्रित एवं 117/एल/320-ए, नवीन नगर काकादेव, कानपुर नगर 208001 (उ.प्र.) से प्रकाशित।
संपादक- राजेश श्रीनेत, कार्यकारी संपादक- दिग्विजय सिंह*
0512-2548300 (कार्यालय), ईमेल- editorschoice@amritvichar.com, आर.एन.आई नॉ-UPHIN/2022/85730 *इस अंक में प्रकाशित समाचार के चयन एवं संपादन हेतु पी.आर.बी. एक्ट की धारा 7 के अंतर्गत उत्तरदायी। (नोट-सभी विवादों का न्यायक्षेत्र कानपुर होगा)।



चाहे ऐश्वर्या राय हों या सुष्मिता सेन या फिर डायना हेडन, इन सभी में दो बातें कॉमन हैं। पहली यह कि ये सभी अपनी सुंदरता और टैलेंट के बूते अंतर्राष्ट्रीय सौंदर्य प्रतियोगिताओं में अपना जलवा बिखेर चुकी हैं। दूसरी इन सभी ने करियर की शुरुआत मॉडलिंग से की थी। आज भी देश में कई ऐसी मॉडल्स हैं, जिनकी खूबसूरती और टैलेंट के चर्चे दुनिया में होते हैं। साथ ही यह वर्ल्ड ब्रांड के लिए एड या मॉडलिंग भी कर रही हैं। लक्ष्मी मेनन, भूमिका अरोड़ा और वर्षिता थाटावर्ती जैसी मॉडलों ने साबित कर दिया है कि भारतीय प्रतिभा वास्तव में विश्व मंच तक पहुंच रखती हैं। आइए जानते हैं टॉप फाइव मॉडल्स के बारे में...

-फीचर
डेस्क



अमृत विचार

ग्लैमWORLD

11

रविवार, 19 अक्टूबर 2025
www.amritvichar.com

दुनिया में धूम मचाने वाली पांच देसी मॉडल

श्रुति सितारा

श्रुति सितारा एक भारतीय मॉडल और अभिनेत्री हैं, जिन्हें मुख्य रूप से 2021 में मिस ट्रांस ग्लोबल प्रतियोगिता जीतने के लिए जाना जाता है। वह अंतर्राष्ट्रीय सौंदर्य प्रतियोगिता जीतने वाली पहली भारतीय ट्रांस महिला हैं। मॉडलिंग के अलावा, उन्होंने मलयालम सिनेमा में भी काम किया है और LGBTQ+ अधिकारों की लड़ाई भी लड़ रही है। श्रुति ने कैरल में ट्रांस महिलाओं के लिए आयोजित एक सौंदर्य प्रतियोगिता 'वर्गन ऑफ ध्याय' जीती है। उन्होंने LGBTQ+ अधिकारों पर केंद्रित ऑनलाइन अभियान 'कैलिडोस्कोप' और सामाजिक एवं पर्यावरणीय मुद्दों के लिए समर्पित 'राइज अप फोरम' की स्थापना की है।



भूमिका अरोड़ा

भारतीय फैशन मॉडल, भूमिका अरोड़ा को 2016 में वोग इंडिया के कवर पेज पर आने के बाद 'नेक्स्ट इंडियन सुपर मॉडल' का खिताब दिया गया था। इसके बाद से, उन्होंने कई प्रतिष्ठित पत्रिकाओं, डिजाइनरों और हाई-फैशन ब्रांड्स के साथ काम किया है। भूमिका अपने ब्रेकआउट सीजन, 2015 में, उन्होंने न्यूयॉर्क फैशन वीक में कई प्रतिष्ठित डिजाइनरों के लिए रैप वॉक किया, जिनमें अलेक्जेंडर वांग और वेरा वांग भी शामिल थे। उसी सीजन में, उन्होंने लंदन फैशन वीक में गैरेश पुष, जोनाथन सॉन्डर्स, सिमोन रोवा और अन्य प्रमुख लेबलों के लिए तथा मिलान में फेंडी शो में कार्ल लैगरफेल्ड के लिए रैप वॉक किया।



लक्ष्मी मेनन

लक्ष्मी मेनन भारत की शीर्ष महिला मॉडलों में से एक हैं, जो अंतर्राष्ट्रीय डिजाइनरों और पत्रिकाओं के साथ काम करने के लिए जानी जाती हैं। उन्होंने कॉलेज के दिनों में ही एक मॉडल के रूप में काम करना शुरू कर दिया था, लेकिन उनके करियर में एक महत्वपूर्ण मोड़ तब आया जब उन्होंने जिन पॉल गॉल्टियर के चैनल शो में काम किया। इसके बाद, उन्होंने हर्मीस फेटवॉक पर काम किया और एच एंड एम, गिवेंची, ब्लूमिंगडेल, नॉर्डस्ट्रॉम, डी एंड जी जैसे कई ब्रांडों के लिए प्रचार किया। वह थिरेली कैलेंडर (2011) में शामिल होने वाली पहली भारतीय मॉडल हैं और उनकी तस्वीर कार्ल लैगरफेल्ड ने ली थी।

वर्षिता थाटावर्ती

वर्षिता थाटावर्ती भारतीय सुपर मॉडल हैं, जिन्होंने सभ्यसाची मुखर्जी के लिए काफी काम किया है। उन्हें रूढ़िवादिता को तोड़ने और मॉडलिंग में बॉडी पोजिटिविटी और विविधता को बढ़ावा देने के लिए जाना जाता है। वर्षिता टी मिलानो फैशन वीक के लिए ध्रुव कपूर की डिजिटल प्रस्तुति में शामिल हुई थीं और उन्होंने अभिनेत्री कैटरिना कैफ द्वारा नाइका के साथ साझेदारी में स्थापित सौंदर्य ब्रांड के ब्यूटी के साथ सहयोग किया था। वह अधिक नैतिक और सुलभ फैशन परिदृश्य की वकालत करती हैं, उद्योग में शरीर के प्रकार और त्वचा के रंग से संबंधित मानदंडों को चुनौती देती हैं तथा युवा महिलाओं को इस कला के प्रति अपने जुनून को अपनाने के लिए प्रेरित करती हैं।

कैरल ग्रेसियस

भारतीय सुपर मॉडल कैरल ग्रेसियस, लॉरियल इंडिया द्वारा 'एलीट लुक ऑफ द ईयर' का खिताब जीतने के लिए मशहूर हैं। उन्होंने लैक्मे फैशन वीक सहित कई फैशन शो में रैप वॉक किया है और 2000 से 2010 के दशक की शुरुआत में हिंदी फिल्मों के म्यूजिक वीडियो में भी काम किया है। कैरल 'बिग बॉस 1' में एक प्रतियोगी थी, जहां वह प्रथम रनर-अप रही और बाद में 'फियर फैक्टर : खतरों के खिलाड़ी 2' में भी दिखाई दीं, जहां वह द्वितीय रनर-अप रही। जब उन्होंने गर्भावस्था के दौरान भी रैप वॉक किया, तो वे भारतीय रनवे पर विविधता और बॉडी पोजिटिविटी का चेहरा बन गईं।



ज़िंदगी का सफर

हिंदी फिल्मों के पहले 'चॉकलेट ब्वाय' जॉय मुखर्जी

जॉय मुखर्जी हिंदी फिल्मों के पहले चॉकलेटी ब्वाय थे। वह पहले हीरो थे, जो पहली बार ऑन स्क्रीन शर्टलेस नजर आए थे। वह अपने डांस और रोमांटिक किरदारों के लिए जाने जाते हैं। उनका जन्म झांसी में 24 फरवरी, 1939 में एक प्रमुख फिल्मी परिवार में हुआ था, जिसके सदस्य बॉलीवुड से गहरे रूप से जुड़े हुए थे। उनके पिता शशिधर मुखर्जी प्रसिद्ध फिल्म निर्माता और फिल्मालय स्टूडियो के सह-संस्थापक थे। उनकी मां सती देवी किशोर कुमार की बहन थीं। उनके भाई देव मुखर्जी और शोमू मुखर्जी थे और अभिनेत्री काजोल उनकी भतीजी हैं। उन्होंने देहरादून के कर्नल ब्राउन कैब्रिज स्कूल और बाद में सेंट जेवियर्स कॉलेज में पढ़ाई की।



अभिनय करियर की शुरुआत 1960 में फिल्म 'लव इन शिमला' से अपने करियर की शुरुआत की, जिसमें उनके साथ साधना थीं। इस फिल्म से वह एक रोमांटिक हीरो के रूप में स्थापित हुए। 60 के दशक में उन्होंने कई सफल रोमांटिक फिल्मों में काम किया। उनकी जोड़ी अक्सर आशा पारेख और सायरा बानो जैसी अभिनेत्रियों के साथ बनती थी। फिर वही दिल लाया हूँ (1963), जिदी (1964), लव इन टोक्यो (1966), शागिर्द (1967), एक मुसाफिर एक हसीना (1962) जैसी फिल्मों में उन्होंने काम किया। 1960 के दशक के अंत तक, जब रोमांटिक आइकॉन राजेश खन्ना का उदय हुआ, तो जॉय मुखर्जी की लोकप्रियता कम होने लगी और उन्हें मुख्य भूमिकाएं मिलना बंद हो गई। इस बीच उनकी कई फिल्मों भी नहीं चल सकीं। अभिनय की भूमिकाएं कम होने पर उन्होंने निर्देशन और निर्माण में कदम रखा। उनकी पहली निर्देशित फिल्म हमसाया थी, जो व्यावसायिक रूप से सफल नहीं हुई। हालांकि उन्होंने 1977 में राजेश खन्ना अभिनीत छैला बाबू का निर्देशन किया, जो एक बड़ी सफलता साबित हुई और उन्हें वित्तीय परेशानियों से बाहर निकाला। 1985 में उन्होंने फिल्म ईसाफ में करूंगा में नकारात्मक भूमिका निभाई, जो उनकी अंतिम सफल फिल्म थी। 2009 में वह अपने बेटे सुजॉय मुखर्जी के साथ टीवी सीरियल ए दिले नादां में भी दिखाई दिए। जॉय मुखर्जी का 9 मार्च को 73 वर्ष की आयु में मुंबई में निधन हो गया। जॉय मुखर्जी की फिल्में आज भी उनके प्रशंसकों के बीच लोकप्रिय हैं। उन्हें एक ऐसे अभिनेता के रूप में याद किया जाता है, जिन्होंने हिंदी सिनेमा में रोमांस को एक नया आयाम दिया।



स्ट्रेंज थिंग्स सीजन-5

ओटीटी प्लेटफॉर्म

हर एपिसोड का खर्च 500 करोड़

नेटफ्लिक्स की लोकप्रिय सीरीज स्ट्रेंज थिंग्स का पांचवां और अंतिम सीजन नवंबर और दिसंबर 2025 में तीन भागों में रिलीज होने के लिए तैयार है, जो इस महाकाव्य का एक रोमांचक अंत करेगा। यह सीजन 1987 की शरद ऋतु में शुरू होता है, जहां हॉकिन्स शहर अपसाइड डाउन के रिफ्ट्स से बुरी तरह प्रभावित है। इस आखिरी लड़ाई में, टीम वेक्ना को ढूंढने और मारने के मिशन पर है, जो रहस्यमयी ढंग से गायब हो गया है। इस सीजन में कहानी वापस हॉकिन्स में लौटती, जिससे पहले सीजन की तरह ही एक गहरा जुड़ाव महसूस होगा। इस बार खतरा पहले से कहीं ज्यादा बढ़ा और घातक है और हर एपिसोड एक छोटी फिल्म जैसा अनुभव देगा।

नेटफ्लिक्स की लोकप्रिय सीरीज स्ट्रेंज थिंग्स सीजन-5 इस साल तीन हिस्सों में रिलीज होने जा रहा है, जिसका बजट टीवी इतिहास में सबसे अधिक बताया जा रहा है। मीडिया रिपोर्टों के मुताबिक, सीजन-5 का प्रति एपिसोड बजट 50-60 मिलियन डॉलर (443 से 532 करोड़ रुपये) के बीच है। बजट के मामले में ये 'द लॉर्ड ऑफ द रिंग्स : द रिंग्स ऑफ पावर' के बजट के करीब पहुंच चुकी है। इसके प्रति एपिसोड की लगातार 58 मिलियन डॉलर (लगभग 514 करोड़ रुपये) थी, जिसकी वजह से ये सबसे महंगी वेब

सीरीज में से एक है। इस पूरे सीजन का बजट लगभग 480 मिलियन डॉलर यानी 4261 करोड़ रुपये बताया जा रहा है। स्ट्रेंज थिंग्स सीजन-4 का बजट भी 30 मिलियन डॉलर (266 करोड़ रुपये) प्रति एपिसोड था, लेकिन आखिरी सीजन का बजट इसे कहीं पीछे छोड़ देता है। इस सीजन में 8 एपिसोड होंगे, जिनमें से पहले चार 26 नवंबर, अगले तीन 25 दिसंबर और अंतिम एपिसोड 31 दिसंबर को रिलीज होगा। प्रत्येक एपिसोड की अवधि 90 मिनट से दो घंटे तक होगी, जो इसे फिल्मों जैसा भव्य बनाता है। "स्ट्रेंज थिंग्स" ने दर्शकों के बीच जबरदस्त क्रेज पैदा किया है। नेटफ्लिक्स की ये वेब सीरीज काफी मायने रखती है और इस ओटीटी प्लेटफॉर्म की लोकप्रियता में अहम भूमिका निभाती है। ये सीरीज भी 'गैम ऑफ थ्रोन्स' और 'स्टार वॉर्स' जैसी सीरीज की लीग में आती है। "स्ट्रेंज थिंग्स सीजन 5" के शोर्नर मेट डफर और रॉस डफर हैं। इस सीरीज में विनोना रायडर, मिली बोबी ब्राउन, डेविड हार्बर, फिन वुल्फहार्ड और गेटेन मत्ताराज्जो मुख्य किरदारों में दिखेंगे। इन पांच सीजन में कुल 42 एपिसोड होंगे। "स्ट्रेंज थिंग्स" सीजन 5 का प्रीमियर 26 नवंबर, 2025 को नेटफ्लिक्स पर होगा तो अब इंतजार तो बनता है।



मॉडल आफ द वीक

नाम: निशा कुरैशी

टाउन: बरेली

एजुकेशन: बीबीए

अचीवमेंट: कई इवेंट्स में मॉडलिंग

ड्रीम: मॉडलिंग व एक्टर





इंग्लैंड के खिलाफ पिछली विदेशी सीरीज से हमें बहुत कुछ सीखने को मिला और हमने वहां जीत हासिल की। यह उस दिन अपना सर्वश्रेष्ठ प्रदर्शन करने से जुड़ा है। टीम का दृष्टिकोण सकारात्मक है और एक सप्ताह के विश्राम के बाद विश्व कप में अपना सर्वश्रेष्ठ देने के लिए तैयार है।
-दीप्ति शर्मा

हार्डलाइट

कमिंस फिट नहीं हुए तो स्मिथ होंगे कप्तान

मेलबर्न : ऑस्ट्रेलिया की चयन समिति के प्रमुख जॉर्ज बेली ने पुष्टि की कि नियमित कप्तान पैट कमिंस अगर एशेज श्रृंखला से पहले कमर की चोट से उबर नहीं पाते हैं तो स्टीव स्मिथ कप्तान होंगे। कमिंस चोट के कारण भारत के खिलाफ रविवार से शुरू हो रही तीन मैचों की वनडे श्रृंखला से भी बाहर हैं। उनका 21 नवंबर से पर्थ में शुरू होने वाले पहले एशेज टेस्ट में खेलना भी तय नहीं है। बेली ने सिडनी मार्गिन हेराल्ड से कहापिंट नहीं खेल पाते हैं तो स्मिथ कप्तान होंगे। यह रणनीति हमारे लिये पहले भी कारगर रही है। स्मिथ इस सप्ताह न्यूयॉर्क से आस्ट्रेलिया लौट आये हैं और क्रिकेट न्यू साउथवेल्स के मुख्यालय पर अभ्यास शुरू कर दिया है। वह शेफील्ड शील्ड टूर्नामेंट में ब्रिसबेन और सिडनी में अगले दो मैचों में न्यू साउथवेल्स के लिए खेलेंगे।

विश्व चैंपियनशिप में भारत का खराब प्रदर्शन

एथेंस : नीरु ढांडा और भीमोश मेंदीरत्ता की भारत की टैप मिश्रित टीम शनिवार को यहां आईएसएसएफ विश्व निशानेबाजी चैंपियनशिप (शॉटगन) के अंतिम दिन खराब प्रदर्शन करते हुए 25वें स्थान पर, जबकि जोरावर सिंह संघू और आशिमा अहलावत की जोड़ी 28वें स्थान पर रही। भारत की दोनों जोड़ियों ने क्वालीफिकेशन राउंड में 137 का समान स्कोर बनाया और चार टीमों के फाइनल में जगह बनाने से काफी अंतर से चूक गईं। स्वर्ण पदक के मुकाबले में इटली ने मेरिनो को 45-40 से हराया, जबकि कांस्य पदक के मैच में अमेरिका ने मिस्र को 39-37 से हराया।

डेनमार्क ओपन में हारे सात्विक-चिराग

ओडेंसे : भारत के सात्विकसाईंराज रंकीरेड्डी और चिराग शेठ्टी शनिवार को डेनमार्क ओपन सुपर 750 बेडमिंटन टूर्नामेंट के पुरुष युगल के सेमीफाइनल में जापान के ताकुरो होकी और युगो कोबायाशी से हारकर फाइनल में जगह बनाने से चूक गए। एशियाई खेलों के चैंपियन तथा हांगकांग सुपर 500 और वाइना मास्टर्स सुपर 750 के फाइनल में जगह बनाने वाले सात्विक और चिराग की जोड़ी 68 मिनट तक चले मुकाबले में 21-23, 21-18, 16-21 से हार गईं।

बेंगलुरु ने शीर्ष आठ में जगह पक्की की

नई दिल्ली : बेंगलुरु बुल्स ने ग्रे कबड्डी लीग (पीकेएल) के मैच में दबंग दिल्ली के खिलाफ 33-23 की जीत के साथ शीर्ष आठ में अपनी जगह पक्की कर ली। अलीरेजा मिर्जायन ने एक और सुपर 10 हासिल किया। इसके साथ ही उन्होंने वर्तमान सत्र में किसी विदेशी खिलाड़ी द्वारा सर्वाधिक रेड अंकी दर्ज किए। बुल्स के डिफेंडरों ने भी अपनी भूमिका निभाई। संजय ने चार टेकल और योगेश तथा दीपक ने तीन-तीन टेकल किए। इस जीत से बेंगलुरु बुल्स अंक तालिका में तीसरे स्थान पर पहुंच गई। इस बीच, मोहित देसवाल दबंग दिल्ली के लिए सात टच वाइट और चार टेकल वाइट के साथ सर्वश्रेष्ठ खिलाड़ी रहे।

ज्योति ने विश्व कप तीरंदाजी में कांस्य जीतकर इतिहास रचा

नानजिंग (चीन), एजेंसी

अनुभवी ज्योति सुरेखा वेन्नम विश्व कप फाइनल में पदक जीतने वाली पहली भारतीय महिला कंपाउंड तीरंदाज बन गईं, जिन्होंने यहां कांस्य पदक हासिल किया। एशियाई खेल चैंपियन ज्योति ने दुनिया की दूसरे नंबर की तीरंदाज ब्रिटेन की एला गिब्सन को 150-145 से हराकर पहली बार इस टूर्नामेंट में पोटियम पर जगह बनाई। आठ तीरंदाजों के विश्व कप सत्र के फाइनल में भारत की 29 वर्ष की ज्योति ने क्वाटर फाइनल में अमेरिका की एलेक्सिस रूइज को 143-140 से हराया था। वह सेमीफाइनल में दुनिया की नंबर एक तीरंदाज मैक्सिको की आंद्रिया बेसेरा से 143-145 से हार गईं। विश्व कप फाइनल में ज्योति तीसरी बार उतरी थी। इससे पहले वह



उत्तर प्रदेश के लिए संकट मोचक की भूमिका निभाने वाले रिकू सिंह।

अमृत विचार

स्टेडियम

कानपुर नगर , रविवार 19 अक्टूबर 2025

रणजी ट्रॉफी : आंध्र प्रदेश पर भारी पड़े रिकू सिंह

कार्यालय संवाददाता, कानपुर

अमृत विचार। ग्रीनपार्क स्टेडियम में रणजी ट्रॉफी में यूपी के बल्लेबाज रिकू सिंह आंध्र प्रदेश के खिलाफ अकेले ही भारी पड़ गए। मैच के चौथे व अंतिम दिन नाबाद 165 रनों की शतकीय पारी खेलकर न सिर्फ मुकाबला झा कराया वरन टीम के लिए 3 अंक हासिल किए। आंध्र प्रदेश को 1 अंक मिला। चौथे दिन 82 रन के साथ उतरे रिकू ने घरेलू मैदान पर टीम को पिछड़ने से बचाया। पहली पारी में आंध्र प्रदेश के 470 रनों के जवाब में यूपी ने आठ विकेट के नुकसान पर 471 रन बनाकर पारी घोषित की। यूपी टीम ने शनिवार को अंतिम दिन छह विकेट के नुकसान पर 294



‘प्लेयर ऑफ द मैच’ बने रिकू

रणजी ट्रॉफी के पहले ही मुकाबले में ‘प्लेयर ऑफ द मैच’ बने रिकू ने अपनी शैली के विपरीत बल्लेबाजी कर टीम को बढ़त दिलाई। इसके साथ टिके रहने की क्षमता का परिचय देकर टेस्ट क्रिकेट के लिए भी अपनी दावेदारी पेश कर दी। एक छोर पर टिके रिकू ने धीरे-धीरे रन बटोर कर टीम को पिछड़ने से बचाया और विकेट भी संभाले रखा।

रनों से आगे खेलना शुरू किया। इस समय तक टीम संकट के समय से गुजर रही थी। 82 रन के साथ रिकू और 28 पर विप्रराज ने संभलकर

- धमाकेदार शतक लगाकर यूपी को मुश्किलों से बाहर निकाला और दिलाई 3 अंक की बढ़त
- आंध्र प्रदेश के 470 रनों के जवाब में यूपी ने आठ विकेट पर बनाए 471 रन

खेलते हुए पारी को आगे बढ़ाया। सातवें विकेट के लिए दोनों के बीच 119 रनों की साझेदारी हुई। रिकू का शतक पूरा होने के बाद विप्रराज

119 गेंदों में 42 रन बनाकर रशीद की गेंद पर क्लीन बोल्ड हुए। इसके बाद रिकू ने शिवम शर्मा के साथ संभलकर पारी को आगे बढ़ाया और एक छोर से रन तेजी से बनाने का दौर जारी रखा। इसके बाद पीवीएसएन राजू की गेंद पर शिवम 38 रन पर क्लीन बोल्ड हुए। उस बाद रिकू ने शिवम मावी (20) के साथ मिलकर खेलते हुए आंध्र प्रदेश पर एक रन की बढ़त बनाकर मुकाबला अपने पक्ष में कर लिया। तीसरे दिन का खेल खत्म होने तक आंध्र प्रदेश से 176 रन पीछे चल रही यूपी टीम ने एक रन की बढ़त हासिल कर मुकाबला झा कराया और यूपी को तीन अंक दिलाए। वहीं, मेहमान टीम आंध्र प्रदेश को एक अंक से ही संतोष करना पड़ा।

ऑस्ट्रेलिया के खिलाफ पहले वनडे में कोहली व रोहित पर रहेंगी नजरें

इस सीरीज के जरिये दोनों के कैरियर की भविष्य को लेकर तय होगी दिशा

समय : पूर्वाह्न 9 बजे से

पर्थ, एजेंसी

भारतीय टीम ऑस्ट्रेलिया के खिलाफ रविवार को यहां पहले एक दिवसीय क्रिकेट मैच के लिए उतरेगी तो विराट कोहली और रोहित शर्मा की टीम में वापसी से जुड़े जज्बात के अलावा इस प्रारूप में पूर्णकालिक कप्तान बने शुभमन गिल पर भी नजरें रहेंगी। मार्च में चैंपियंस ट्रॉफी खेलने के बाद कोहली और रोहित भारतीय टीम में लौटे हैं। पिछले सात महीने में भारतीय क्रिकेट की तस्वीर ही बदल गई है। इस दौरान टी-20 और टेस्ट प्रारूप में कोहली और रोहित के बिना भारतीय क्रिकेट आगे बढ़ना सीख गया है।

अब सवाल यह है कि वनडे प्रारूप में इन दोनों दिग्गजों के पास देने के लिए क्या है। इसमें कोई दोराय नहीं है कि ये दोनों किसी भी दौर में और किसी भी मानदंड से वनडे क्रिकेट के महानतम बल्लेबाजों में गिने जाएंगे। इस सीरीज के लिए दोनों ने कड़ी मेहनत की है। रोहित ने तो कई किलो वजन भी घटाया है और कोहली लंदन में निजी ट्रेनर के साथ फिटनेस पर काम कर रहे थे। आईपीएल के बाद दोनों ने क्रिकेट नहीं खेली है लिहाजा खुद को ढालना चुनौतीपूर्ण होगा। दोनों के लिए अच्छी बात यह है कि उनकी वापसी ऑस्ट्रेलिया के खिलाफ हो रही है जिसके सामने उनका रिकॉर्ड अच्छा रहा है। इस सीरीज के जरिये दोनों के कैरियर की भविष्य को लेकर दिशा तय हो सकती है।

रोहित को अब सिर्फ सीनियर खिलाड़ी के तौर पर टीम में अपनी भूमिका को आत्मसात करना होगा। पिछले दो टी20 और वनडे टूर्नामेंटों को उन्होंने अपनी कप्तानी में टीम को आईसीसी खिताब दिलाये हैं और वह मेलबर्न में आखिरी टेस्ट में भी टीम के कप्तान थे।



भारतीय कप्तान शुभमन गिल (बाएं) और ऑस्ट्रेलियाई कप्तान मिशेल मार्श एकदिवसीय ट्रॉफी के साथ।

एजेंसी

रोहित, विराट से मेरे रिश्ते में कुछ नहीं बदला है: गिल

पर्थ : पिछले कुछ सप्ताह से सोशल मीडिया पर चाहे जो अटकलबाजी चल रही हो, लेकिन भारत के नए वनडे कप्तान शुभमन गिल ने कहा है कि रोहित शर्मा और विराट कोहली से उनके रिश्ते पहले की तरह मजबूत हैं। मैच के दौरान परेशानी में होने पर वह इन दोनों दिग्गजों से सलाह लेने में हिचकिचायेगे नहीं। रोहित की जगह गिल को भारत का नया वनडे कप्तान बनाया गया है। उसके बाद से रोहित और कोहली के भविष्य को लेकर अटकलें लगाई जा रही हैं। गिल की कप्तानी में भारतीय टीम रविवार से ऑस्ट्रेलिया के खिलाफ तीन मैचों की

वनडे श्रृंखला खेलेगी। स्वान नदी के किनारे प्रेस कॉन्फ्रेंस में गिल ने कहा बाहर भले ही कुछ भी बातें चल रही हो लेकिन रोहित से मेरे रिश्ते नहीं बदले हैं। जब भी मुझे मदद की जरूरत होती है, वह हमेशा उपलब्ध होते हैं। चाहे वह पिच के बारे में पता करना हो या कुछ भी। उन्होंने कहा मैं उनसे जाकर पूछता हूं कि आपको क्या लगता है। अगर आप कप्तान होते तो क्या करते। विराट भाई और रोहित भाई से मेरे बहुत अच्छे संबंध हैं और वे सलाह देने से हिचकिचाते नहीं हैं। 126 वर्ष के गिल को पता है कि इन दोनों बुरंधरों की जगह लेना मुश्किल है

टीम
भारत : शुभमन गिल (कप्तान), रोहित शर्मा, विराट कोहली, श्रेयस अय्यर, अक्षर पटेल, केएल राहुल, नीतिश कुमार रेड्डी, वॉशिंगटन सुंदर, कुलदीप यादव, हर्षित राणा, मोहम्मद सिराज, अर्शदीप सिंह, प्रसिद्ध कृष्णा, ध्रुव जुरेल, यशस्वी जायसवाल।
ऑस्ट्रेलिया : मिचेल मार्श (कप्तान), जेवियर बालेंट, कूपर कोनोली, बेन ड्रवारशुइस, नाथन एलिस, जोश हेजलवुड, टैविस हेड, मैथ्यू कुन्हेमन, मार्नस लाबुशेन, मिचेल ओपन, जोश फिलीप, मैथ्यू रेनशॉ, मैथ्यू शॉर्ट, मिचेल स्टार्क।

भारत के खिलाफ खचाखच भरे स्टेडियम में खेलना शानदार अनुभव होगा: मिशेल मार्श

पर्थ, एजेंसी : ऑस्ट्रेलियाई कप्तान मिशेल मार्श ने शनिवार को कहा कि विराट कोहली और रोहित शर्मा जैसे दिग्गज खिलाड़ियों की मौजूदगी वाली भारतीय टीम के खिलाफ खचाखच भरे स्टेडियम में खेलना उनकी टीम के लिए शानदार अनुभव होगा। ऑस्ट्रेलिया का ध्यान अगले महीने से शुरू होने वाली एशेज सीरीज पर केंद्रित है, लेकिन इससे पहले उसे भारत के खिलाफ तीन एकदिवसीय और पांच टी-20 अंतर्राष्ट्रीय मैचों की श्रृंखला खेलनी है। मार्श ने रोहित और कोहली के खिलाफ खेलने के बारे में मीडिया से कहा मुझे उनके खिलाफ काफी बार खेलने का सीमाया मिला। वे निश्चित रूप से खेल के दिग्गज हैं। विराट का इस प्रारूप में लक्ष्य का पीछा करने के मामले में कोई सानी नहीं है। मुझे लगता है कि आप टिकटों की बिक्री से देख सकते हैं कि बहुत से लोग आकर उन्हें देखना चाहते हैं। उन्होंने कहा भारत के खिलाफ स्टेडियम को खचाखच भरा देखना हमारी टीम के लिए शानदार अनुभव होगा। मार्श ने कहा कि भारत के खिलाफ श्रृंखला बड़े स्कोर वाली होगी।

विश्व जूनियर

चैंपियनशिप के

फाइनल में तन्वी शर्मा

गुवाहाटी : भारत की शीर्ष वरीयता प्राप्त तन्वी शर्मा ने चीन की लियू सी या के खिलाफ दमदार प्रदर्शन करते हुए शनिवार को यहां बीडब्ल्यूएफ विश्व जूनियर चैंपियनशिप के फाइनल में अपनी जगह पक्की की।

सोलह साल की तन्वी ने अपनी प्रतिद्वंद्वी पर 15-11, 15-9 से जीत दर्ज की। वह इस तरह इस टूर्नामेंट के फाइनल में क्वालीफाई करने वाली पूर्व विश्व नंबर एक साइना नेहवाल और अपर्णा पोपट के बाद केवल तीसरी भारतीय महिला खिलाड़ी बन गयी। फाइनल में तन्वी का मुकाबला अब थाईलैंड की दूसरी वरीयता प्राप्त अन्यापत पिचिटप्रीचसाक से होगा। पिचिटप्रीचसाक ने दूसरे सेमीफाइनल में हमवतन यातावीमिन केतविलयेंग को एक गेम से पिछड़ने के बाद 10-15, 15-11, 15-5 से हराकर वापसी की।



भारतीय तीरंदाज ज्योति सुरेखा वेन्नम।

एजेंसी

2022 और 2023 में पहले दौर में बाहर हो गई थी। भारत की मधुरा धमनगांवकर पहले दौर में मैक्सिको की मरियाना बेरनाल से 142-145 से हारकर बाहर हो गईं। भारत को पुरुष कंपाउंड वर्ग में निराशा हाथ लगी। देश के शीर्ष तीरंदाज ऋद्धभ यादव शूट-ऑफ में नीदरलैंड के पूर्व विश्व चैंपियन माइक श्लोसेर से

हारकर कांस्य पदक से चूक गए। दोनों तीरंदाजों ने निर्धारित पांच छोरों पर केवल तीन अंक गंवाए और स्कोर 147-147 से बराबर रहा। शूट-ऑफ भी रोमांचक रहा, जिसमें दोनों ने परफेक्ट 10 अंक बनाए, पर श्लोएस्सर का तीर केंद्र के करीब लगा, जिससे यादव बहुत कम अंतर से पदक से वंचित रह गए।

नाराजगी

पवितका हमले में क्रिकेटरों की मौत के बाद फैसला, 17 नवंबर से होनी थी त्रिकोणीय सीरीज

पाकिस्तान में सीरीज नहीं खेलेगा अफगानिस्तान

काबुल, एजेंसी

अफगानिस्तान ने पवितका में तीन अफगान क्रिकेटरों की हत्या के बाद पाकिस्तान की भागीदारी वाली आगामी त्रिकोणीय टी-20 सीरीज से नाम वापिस ले लिया है। अफगानिस्तान ने इसे पाकिस्तानी शासन द्वारा कराया गया कारयतापूर्ण हमला करार दिया है।

पाकिस्तान, अफगानिस्तान और श्रीलंका के बीच सीरीज 17 से 29 नवंबर तक रावलपिंडी और लाहौर में खेली जानी थी। अफगानिस्तान क्रिकेट बोर्ड ने तलख बयान में कहा कि अपने खिलाड़ियों कबीर, सिबगतुल्लाह और हारून की शहादत से वह काफी दुखी हैं जिनकी पकतीका प्रांत के अरगुन जिले में पांच अन्य के साथ हत्या कर दी गई थी जब वे प्रांत की राजधानी शराना से एक दोस्ताना मैच खेलकर लौट रहे थे।



अफगानिस्तान के पवितका प्रांत में पाकिस्तानी हमलों में मारे गए अफगानी क्रिकेट।

इस घटना में सात अन्य घायल हुए हैं। एसीबी ने एक बयान में कहा अफगानिस्तान क्रिकेट बोर्ड पवितका प्रांत के अरगुन जिले में अपने बहादुर क्रिकेटरों की शहादत पर दुख व्यक्त करता है। पाकिस्तानी शासन ने एक कारयतापूर्ण हमले में उन्हें निशाना बनाया। इसमें कहा गया अफगानिस्तान के खेल जगत, खिलाड़ियों और क्रिकेट परिवार के लिये यह बड़ी क्षति है। पीड़ितों के प्रति संवेदना व्यक्त करने और इस घटना की जवाबी कार्रवाई में अफगानिस्तान क्रिकेट बोर्ड ने नवंबर के आखिर में पाकिस्तान

में होने वाली त्रिकोणीय टी-20 सीरीज से नाम वापिस लेने का फैसला किया है। बयान में कहा गया अल्लाह सभी शहीदों को जन्नत बख्शे और घायलों को जल्दी स्वस्थ करे। विभिन्न रिपोर्ट के अनुसार पाकिस्तान ने पवितका प्रांत के अरगुन और बरमाल जिलों में हवाई हमले किए हैं जिससे दोनों देशों के बीच संघर्षविराम भी खत्म हो गया है। पूर्व कप्तान गुलबदिन नायब ने कहा पवितका के अरगुन में कारयतापूर्ण सैन्य हमले से हम दुखी हैं जिसमें कई मासूम नागरिकों और क्रिकेटरों की जानें गई हैं।

राशिद खान ने हमले की निंदा की

अफगानिस्तान के स्टार स्पिनर राशिद खान ने इस हमले की निंदा करते हुए कहा कि अफगानिस्तान में पाकिस्तान के हवाई हमलों ने नागरिकों की मौत से वह काफी दुखी हैं। उन्होंने एक्स पर एक बयान में लिखा नागरिक टिकानों पर हमला करना अनैतिक और बर्बर है। यह अन्यायपूर्ण और गैर कानूनी कार्रवाई मानवाधिकार का हनन है और इस पर ध्यान जाना चाहिए। राशिद ने कहा मासूमों की मौतों को देखते हुए मैं पाकिस्तान के साथ आगामी सीरीज नहीं खेलने के एसीबी के फैसले के साथ हूं। कठिन समय में अपने वतन के लोगों के साथ हूं। हमारे देश की गरिमा से बढकर कुछ नहीं है।

